

# AZƏRBAYCAN MAYASI NUR, QAYƏSİ NUR Kİ... HƏR DAŞINDAN ALOV DİLLİ OX OLA BİLƏR!

## Bu bir xalq qəzetidi

# ƏDALƏT

### Azərbaycanda qismən səfərbərlik elan edildi



Azərbaycan Respublikasının Prezidenti İlham Əliyev Azərbaycan Respublikasında qismən səfərbərlik elan edilməsi haqqında sərəncam imzalayıb.

- Adalet.az-ın məlumatına görə, sərəncamda deyilir:
1. Azərbaycan Respublikasında qismən səfərbərlik elan edilsin.
  2. Azərbaycan Respublikasının Səfərbərlik və Hərbi Xidmətə Çağırış üzrə Dövlət Xidməti təsdiq edilmiş planlara uyğun olaraq hərbi vəzifələrin səfərbərlik üzrə hərbi xidmətə çağırılmasını və hərbi-nəqliyyat vəzifəsindən irəli gələn tədbirlərin həyata keçirilməsini təmin etsin.
  3. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.
  4. Bu Sərəncam imzalandığı gündən qüvvəyə minir".

## Erməni silahlı qüvvələrinin təcavüzü nəticəsində iki məktəbli həlak olub



Erməni silahlı qüvvələrinin təcavüzü nəticəsində iki məktəbli həlak olub.

Təhsil Nazirliyindən Adalet.az-a verilən məlumata görə, sentyabrın 27-dən Ermənistan silahlı qüvvələrinin yaşayış məntəqələrimizi atəşə tutması nəticəsində Naftalan şəhərində bütöv bir ailə həlak olub:

"Təəssüflə qeyd edirik ki, bu təcavüz nəticəsində həlak olanlardan ikisi məktəblidir. 2007-ci il təvəllüdlü Şəhriyar Qurbanov və onun əmisi qızı, 2006-cı il təvəllüdlü Fidan Qurbanova Z.Rüstəmov adına Qaşaltı Qaraqoyunlu kənd orta məktəbinin 9-cı sinif şagirdi.

Ötən gündən başlayaraq Ermənistan tərəfi Azərbaycanın mülki əhalisini və infrastrukturunu məqsədyönlü şəkildə hədəfə almaqla beynəlxalq hüququn norma və prinsiplərini, 1949-cu il Cenevrə Konvensiyalarını kobudcasına pozur.

Təhsil Nazirliyinin rəhbərliyi və kollektivi Ermənistanın təcavüzü nəticəsində həyatını itirmiş bütün həmvətənlərimizin, o cümlədən Naftalan şəhərində bütöv bir ailənin və şagirdlərimizin həlak olmasından kədərləndiyini bildirir, dərin hüznə başsağlığı verir".

## Vilayət Eyvazov komendant təyin edildi



Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, "Hərbi vəziyyət elan edilməsi haqqında" Azərbaycan Respublikası Prezidentinin 2020-ci il 27 sentyabr tarixli 1166 nömrəli Fərmanının 3-cü hissəsinin icrasını təmin etmək məqsədilə qərara alıram:

Azərbaycan Respublikasının Daxili İşlər naziri Vilayət Süleyman oğlu Eyvazov hərbi vəziyyət dövründə komendant saatının tətbiq edildiyi ərazilərin komendantı təyin edilsin.

**Emin Piri**

## Xalq Ali Baş Komandanla birlikdədir

Bax:səh-3

## PREZİDENTİMİZ ERMƏNİLƏRİN KİMLİYİNİ DÜNYAYA GÖSTƏRDİ

Bax:səh-2

### "Düşməni sona qədər məhv etmək uğrunda vuruşacağıq"

Düşməni hücumunun qarşısının alınması məqsədilə həyata keçirdiyimiz əks-hücum əməliyyatı uğurla davam edir.

Bunu Hərbi birliyin komandiri general-mayor Mayis Bərxudarov deyib. O bildirib: "Düşməni hücumunun qarşısının alınması məqsədilə həyata keçirdiyimiz əks-hücum əməliyyatı uğurla davam edir. Gərgin döyüşlər gedir. Ordumuz torpaqlarımızın işğaldan azad edilməsi üzrə tapşırıqları yüksək döyüş əzmi və igidliklə icra edir.

Komandirlik etdiyim birliyin şəxsi heyəti düşməni təmih etmək üçün son damla qanınadək vuruşacaq və qələbə qazanacaq".



Nə yatmısın, qoca vulkan, səninləyəm!  
Ayağa dur, Azərbaycan, səninləyəm!

Səndən qeyri biz hər şeyi bölə billik!  
Səndən qeyri biz hamımız ölə billik!  
Bu, Şəhriyar harayıdı,  
Bu, Bəxtiyar harayıdı!  
Hanı sənin tufan yıxan,  
Gurşad boğan yurda oğul oğulların!  
Qara Çoban, Dəli Domrul oğulların.  
Çək sinənə-qayaları yamaq elə,  
Haqq yolunu ayağına dolaq elə,  
Bayrağını Xəzər boyda bayraq elə,  
Enməzliyə qalxmış olan bayrağını!  
Azərbaycan, Azərbaycan,  
Azərbaycan bayrağını!  
Ayağa dur, Azərbaycan!  
Bunu bizə zaman deyir,  
Məzarından baş qaldıran baban deyir!  
Nər oğlu nər, səninləyəm!  
Səninləyəm, silah tutan,  
Külüng tutan, yaba tutan,  
Kösöy tutan, nişanlı ər, səninləyəm!  
Səninləyəm, qız atası,  
Hanı nərən, hanı səsin!  
Hanı andın!

Yoxsa sən də yatmışlara, batmışlara,  
Qeyrətini satmışlara xırdalandın!!!  
Gözünü sil, Vətən oğlu, ayağa qalx!  
Üfünə bir yaxşı bax.  
Sərhəddinə bir yaxşı bax.  
Sərhəddinin kəmədinə bir yaxşı bax!  
Dur, içindən qorxunu boğ,  
Ölümünlə, qalımını ayırd elə.  
Dur, içindən qorxağı qov,  
Dur, özünü Bozqurd elə!

Bir səsindən min səs dinər,  
Neçə-neçə daşa dönmüş dinməz dinər!  
Oddan bitər, qandan bitər əyilməzlər!  
Mərd oğullar-mərdliylə öyünməzlər!  
Torpaq altıda ölümlüyə gömülməzlər.

Varım, yoxum, səninləyəm,  
Azım, çoxum, səninləyəm,  
Şirın yuxum, səninləyəm.  
Yıxın məni söz atından,  
Atın məni tank altına.  
Əzin məni xıncım-xıncım,  
Kəsmir əgər söz qılıncım,  
Didin məni didim-didim,  
Atın məni tank altına.  
Qundaqdağı bir körpəni xilas edim.  
Neçə "səni", neçə "məni" xilas edim.

Səninləyəm,  
Sözü qəmli, özü dəmlı rəhbər adam!  
1918-də vuruşdu,  
Danışmırdı rəncbər atan, rəncbər atam!  
Səninləyəm, haqq-ədalət, səninləyəm,  
Milli qürur, milli qeyrət, səninləyəm!  
Səpil quma, göyər yerdə, bit qayada,  
Gizli nifrət, açıq nifrət, səninləyəm,

Oyat bizi, ey yaranan, səninləyəm!  
Ya bilmərrə yatırd bizi,  
Ya bilmərrə oyat bizi,  
Ya yenidən yarat bizi,  
Ey yaranan, səninləyəm,  
Səninləyəm, yatmış vulkan,  
Səninləyəm!  
Ayağa dur, Azərbaycan,  
Səninləyəm!

## Bu bir xalq qəzetidi

# ƏDALƏT

www.adalet.az

Qurucusu: Adil Minbaşıyev      Gündəlik hüquq qəzeti      Qəzet 1990-cı ilin iyulundan çıxır      № 132 (5792) 29 sentyabr 2020-ci il      Qiyməti 30 qəpik

# Düşməne sonuncu xəbərdarlıq

Sentyabrın 28-i şəhər saatlarından başlayaraq Ermənistan silahlı qüvvələrinin bölmələri tərəfindən Tərtər şəhəri atəşə tutulur. Bu barədə Adalet.az-a Müdafiə Nazirliyindən məlumat verilib.

Müdafiə Nazirliyinin rəhbərliyi qarşı tərəfi sonuncu dəfə xəbərdar edir ki, tərəfimizdən onlara qarşı adekvat cavab tədbirləri görülməkdir.



Nazim Hikmet

## Güneşi İçenlerin Türküsü

Şəhidlərin çiynlərinə kalkarak yüksəliyoruz  
vaxtimiz yok,  
onları basdırmağa.  
Güneşi zapt edəcəyiz,  
Güneşin zaptı yakın!

Bax:səh-2

## ÇOXQOHUMLU BƏXTƏVƏRLƏR!

Deməli, belə. Abdal Qasım eşşəyin belində bəyin evinin qabağından keçəndə deyir:

- Toş, toş, a bəy, toş, toş!

Bunu eşidən bəyin nökrə-naibləri tökülür Qasım döyülür.

Qasım durur, üstünün toz-torpağını təmizləyib deyir:

- Toş, toş, a çox qohumlu bəxtəvər, toş, toş!

İndi baxıram "bəxtvər" ermənilərin Azərbaycanda nə çox qohumları varmış.

### GÜNÜN LƏTİFƏSİ

Erməni Aşotla gürcü Vano almanlardan qaçib gizlənilir.

Hərəsi bir quyuya girir. Almanlar Aşotu tapırlar, əsir götürüb aparırlar.

Aşot Vanonun gizləndiyi quyunun yanından keçəndə deyir:

- Vano, çıx, bizi tapdılar.

## QARAÇI FİLANINI TƏRİFLƏYƏN KİMİ



Bütün mətbuat yazır ki, ermənilər Livandan, Suriyadan, eləcə də İraqdan PJK və PYD terror təşkilatlarının üzvlərini gətirib Dağlıq Qarabağda yerləşdirir. Və bu terrorçuları bizimlə döyüşə hazırlayır.

92-93-cü illərdə Ermənistan ASALA başda olmaqla belə terror təşkilatlarını Qarabağa gətirirdi. Hətta dünyanın ən məşhur terrorçusu Monte Melkumyan da həmin terror təşkilatlarına rəhbərlik edirdi. Yəni bu terror təşkilatlarıyla birinci dəfə qarşılaşmışıq.

Həmin terror təşkilatlarının yuvası Ağdərə idi. Biz həmin təşkilatların yuvası olan Ağdərəni işğaldan azad edədik və həmin terrorçuları da püskürtdük.

Dünyanın ən məşhur terrorçusu Monte Melkumyanın da başını İbad Hüseynov kəsdi.

Bizi belə terror təşkilatları ilə qorxutmasınlar. Azərbaycanın hər bir əsgəri belə terrorçulardan on dəfə güclüdür, qeyrətli və sair və ilaxır.

Döyüşlər göstərir ki, Ermənistanın ordan-burdan yığıb gətirdiyi həmin terror dəstələri Azərbaycan əsgərinin qabağından qaçır.

Allah Azərbaycan əsgərini qorusun!

## BÜTÜN BEYNƏLXALQ TƏŞKİLATLAR TUMANLARINI BAŞLARINA KEÇİRİB

Azərbaycanın bütün cəbhə boyu həyata keçirdiyi əks-hücumla Ermənistan ordusunu geri oturtması və torpaqlarımızı geri qaytarması beynəlxalq təşkilatları çox bərk narahat edib. Hamısı bəyənət verir ki, döyüşləri saxlayaq və danışıq stolu arxasında oturaq.

Əvvəla, 27 ildir danışıq və danışmaqdan çənəmiz ağrıyır.

İkincisi, Ermənistan ordusu Azərbaycan xalqının dinc əhalisini qıranda, soyqırım törəndə harda süləndiriniz, niyə səsiz çıxmırdı? Eləcə də Qarabağ ərazisində deyil, Tovuzla sərhəd bölgəsində kəndlərimizi atəşə tutanda niyə bir bəyənət vermirdiniz ki, Ermənistan, atəşi saxla?

İndi bizim zəfər yürüşlərimizi görüb tumanınızı başınıza keçirirsiniz.

Təkcə iki gündə rəsmi məlumata görə, Azərbaycanın 6 nəfər dinc əhalisi həlak olub, 19 nəfər yaralanıb, onlarla evə də zərər dəyib və sair və ilaxır.

Ən pisi bu oldu ki, ATƏT-in harınlanmış həmsədrləri belə get-sə, ac qalacaq.



## Ali Baş Komandan: “Biz zəfər çalacağıq”



“Bu gün Azərbaycan Ordusu öz torpağında Azərbaycan ərazi bütövlüyünü qoruyur, müdafiə edir. Erməni əsgərinin bizim torpağımızda nə işi var? Ermənistan ordusunun bizim torpağımızda nə işi var?”

Bunu Azərbaycan Prezidenti, Silahlı Qüvvələrin Ali Baş Komandanı İlham Əliyev cəbhədə yaranan gərgin vəziyyətlə əlaqədar xalqa müraciət edərkən deyib.

Prezidentin sözlərinə görə, heç kəs üçün sırr deyil ki, dırnaqarası Dağlıq Qarabağ ordusunun tərkibində olan şəxsi heyətin 90 faizi Ermənistan vətəndaşlarından ibarətdir.

Ali Baş Komandan Azərbaycan Ordusunun zəfər çalacağını da vurğulayıb.

“Ermənistan işğalçı dövlətdir. Bu işğala son qoyulmalıdır və qoyulacaq. Biz haqq yolundayıq. Bizim işimiz haqq işidir. Biz zəfər çalacağıq. Qarabağ bizimdir, Qarabağ Azərbaycandır!”, - deyə İlham Əliyev bildirib.

### İlham Əliyev:

## “Əgər bizim istəyimiz olsaydı, Ermənistan ərazisinə hərbi döyüşləri keçirə bilərdik”

Son zamanlar Ermənistanın Azərbaycana qarşı hərbi təxribatları müntəzəm xarakter alıb.

Bunu Prezident, Silahlı Qüvvələrin Ali Baş Komandanı İlham Əliyev cəbhə vəziyyətində yaranmış vəziyyətlə əlaqədar xalqa müraciətində deyib.

Prezident xatırladıb ki, bu ilin iyul ayında Ermənistanın dövlət sərhədinin Tovuz rayonu istiqamətində təxribatları zamanı Azərbaycan hərbiçiləri şəhid olub, bir mülki vətəndaş həlak olub.

“Heç kəsə sırr deyil ki, ilk atəşi, o cümlədən artilleriya atəşini Ermənistan açıb. İlk həlak olanlar da məhz Azərbaycan hərbiçiləri olub. Azərbaycan düşməne layiqli cavabını verdi və Ermənistan bir santimetr də irəli gedə bilmədi”, - deyə İlham Əliyev bildirib.

Dövlət başçısı qeyd edib ki, sarsıdıcı zərbələr nəticəsində Ermənistan tərəfi məcbur olub acı məğlubiyyətlə razılaşdı.

“Mən bu barədə demişəm, bir də demək istəyirəm. Əgər bizim istəyimiz olsaydı, Ermənistan ərazisinə hərbi döyüşləri keçirə bilərdik”, - deyə Ali Baş Komandan söyləyib.

Sentyabrın 27-də, saat 06:00 radələrində Ermənistan silahlı qüvvələri genişmiqyaslı təxribat törədərək cəbhə-boyu zonada yerləşən Azərbaycan Ordusunun mövqelərini və yaşayış məntəqələrimizi iriçaplı silahlar, minaatanlar və müxtəlif çaplı artilleriya qurğularından intensiv atəşə tutub.

Bununla bağlı Müdafiə Nazirliyi məlumat yayıb. Düşmənin tərəfindən Tərtər rayonunun Qapanlı, Ağdam rayonunun Çıraqlı və Orta Qərvənd, Füzuli rayonunun Alxanlı və Şükürbəyli və Cəbrayıl rayonunun Cəbrayıl Mərcanlı kəndlərinin intensiv atəşə tutulması nəticəsində mülki əhali arasında həlak olan və yaralananlar var. Mülki infrastruktur obyektlərinə ciddi ziyan dəyib.

Mülki əhali və hərbi qulluqçular arasında itkilər və yaralıları barədə məlumat dəqiqləşdirilir.

Azərbaycan Ordusunun ön xətt bölmələri düşmənin bu təxribatının qarşısını almaq və qoşunların qarşıdurma xəttinə yaxın zonalarda yaşayan mülki əhəlinin təhlükəsizliyini təmin etmək məqsədilə cavab tədbirləri görür.

Ermənistan silahlı qüvvələrinin döyüş aktivliyinin qarşısını almaq, mülki əhəlinin təhlükəsizliyini təmin etmək məqsədilə Azərbaycan Ordusunun komandanlığı tərəfindən qoşunlarımızın bütün cəbhə boyu əks-hücum əməliyyatı başlaması barədə qərar verilib.

Məlumatla görə müxtəlif istiqamətlərdə Ermənistan hava hücumundan müdafiə bölmələrinin 12 ədəd “OSA” zenit-raket kompleksi məhv edilib. Azərbaycan Hərbi Hava Qüvvələrinin cəbhənin Tərtər istiqamətində bir döyüş helikopteri vurulub, ekipaj üzvləri sağdır.

Qoşunlarımızın sürətli əks-hücum əməliyyatı davam edir.

## “Şəhidlərin qanı yerdə qalmayacaq”

Azərbaycan Prezidenti, Silahlı Qüvvələrin Ali Baş Komandanı İlham Əliyevin cəbhədəki vəziyyətlə əlaqədar Azərbaycan xalqına müraciət edib.

Prezident İlham Əliyev bildirib ki, bu gün səhər saatlarında Ermənistan Azərbaycanı yaşayış məntəqələrini, eyni zamanda hərbi mövqələrini atəşə tutub.

Prezident deyib ki, düşmənin atəşi nəticəsində mülki əhali və hərbiçilərimiz arasında itkilər, yaralananlar var.

“Allah şəhidlərimizə rəhmət ələsin. Onların qanı yerdə qalmayacaq”,-deyə Prezident əlavə edib.

Ali Baş Komandan vurğulayıb ki, Azərbaycan Ordusu hazırda düşmənin hərbi mövqələrinə atəşlər, zərbələr endirir:

“Bu zərbələr nəticəsində düşmənin bir çox hərbi texnikası sıradan çıxarılıb”.

# PREZİDENTİMİZ ERMƏNİLƏRİN KİMLİYİNİ DÜNYAYA GÖSTƏRDİ

## Gerçəyi gizlətmək heç vaxt mümkün olmur

Bu gün dünyanın ən global problemlərindən biri təbii ki, COVID-19-dur. Təbii ki, bu, bütün dünyanın problemi olmaqla bəhəm, həm də Azərbaycannın özünün də artıq 1988-ci ilin fevralından başlamış Qarabağ problemi var. Özü də bu problem zaman-zaman beynəlxalq güclərin laqeydliyi və bəlkə də müəyyən göz yummaları hesabına Qarabağ problemi artıq beynəlxalq müstəviyə çıxıb.

Bununla bağlı BMT-nin məlum 4 qətnaməsi də qəbul olunub. Üstəlik, bu problem ən yüksək səviyyələrdə, ən böyük auditoriyalarda, arenalarda müzakirə edilibdi. Çox təəssüf ki, nə BMT-nin bəlli 4 qətnaməsinin, nə də beynəlxalq müzakirələrin çözümləndirə heç bir faydası olmayıb. İşğalçı dövlət, yeni Ermənistan bütün məlum qətnamələri, müzakirələri saymazayana şəkildə rədd edib və öz işğalçı siyasətini bu gün də davam etdirməkdədi. Özü də bu həyasızlığı o, problemi çözmək missiyasını üzərinə götürmüş ATƏT-in Minsk qrupunun gözələri önündə edirlər. Minsk qrupu da öz növbəsində susqunluq, görməməzlik nümayiş etdirməkdədir. Ən yaxşı halda regiona onların mənasız, əslində özlərinin varlıqlarını göstərmək xarakterli səfərləri və sonda da həmişəki şəkildə, həmişəki məzmununda bəyanatları ilə gündəmdə olurlar, özü də qısa müddətli.

Söylədiyim bu məqamə özünün son çıxışlarında birmənəli şəkildə toxunan Azərbaycan prezidenti cənab İlham Əliyev vurğulamışdı ki, “Bütün bunlar göstərir ki, Ermənistan tərəfi birmənəli şəkildə danışıqlar prosesini süni qaydada davam etdirmək və öz istəklərinə çatmaq yolunu tutublar. Amma biz danışıqlar xətinə danışıqlar aparmağın əleyhinəyik. Və bir daha bildiririk ki, biz imitasiya naminə danışıqlarda iştirak etməyəcəyik”. Ölkə başçısı özünün Azərbaycan xalqına olan güvənini, inamını və xalqın da öz prezidentinə olan etimad və etibarını dilə gətirərək onu da bildirmişdi ki, “Özümü özümüzlə aldatmamalıyıq, xalqımızı aldatmamalıyıq. Xalqımız bilməlidir ki, bu gün Ermənistanla danışıqlar getmir. Çünki Ermənistan iqtidarının siyasi cəhətdən qüsurlu və ziyanlı bəya-

natları danışıqlar üçün yer qoymur”.

Bax, əsl həqiqət budur. Və bu həqiqət də Azərbaycan prezidenti cənab İlham Əliyev bütün dünya ictimaiyyətinə açıq şəkildə bəyan edibdi. Xalqımız, o cümlədən də bu ölkənin sırası vətəndaşlarından biri kimi mən də bu gerçəkliyə görə, öz Prezidentimə, Ali Baş Komandanıma minnətdaram. Zaman-zaman prosesləri izləmiş, bəzən də



şahidinə çevrilmiş vətəndaş olaraq görmüşəm ki, işğalçı Ermənistan bütün vasitələrlə öz yalanını gizlətməyə, öz işğalını pərdələməyə çalışırdı. Hələ 1988-ci ilin fevral ayından başlayaraq, Ermənistan və hədisələrin ilhamvericisi olan Moskva sülh danışıqlarını əldə bayraq etməyə, əsl həqiqətdə isə bu danışıqlarda işğal üçün bir vasitə kimi yararlanmağa çalışmışdı. “Sovet dönməndə Kremlin, xüsusilə SSRİ prezidenti Qorbaçovun atdığı addımlar Qarabağda yaratdığı xüsusi idarə ermənilərə əl-qol açmaq üçün yaradılmış şərait idi. Bu cür yaşamların nəticəsində də Ermənistan silahlanmağa və daha böyük iddialarla çıxış etməyə başladı. Ona görə də Azərbaycan Prezidentinin çıxışında birmənəli şəkildə göstərilir ki, Ermənistan təcavüzkar dövlətdir, üstəlik də Ermənistan terrorizmə sponsorluq edən ölkədir”.

Bu gerçəyi hər kəsə birmənəli şəkildə çatdırın Azərbaycan prezidenti bəlli realığı şərh edərkən ölkəmizin mövqeyini də diqqətə təqdim edib və həm beynəlxalq aləmə, həm də birmənəli şəkildə ATƏT-in Minsk qrupuna mesaj verib. Bu mesajda cənab İlham Əliyev bildirib ki, “Bizə qarşı ciddi təxribat törədilsə, onda bizim üçün heç bir

məhdudiyyət olmayacaq. Artıq Ermənistan ərazisinə keçmək üçün bizə heç bir hərbi maneə yoxdur”. Ali Baş Komandanın bu kəskin mesajı bir daha göstərir ki, Azərbaycan xalqı öz prezidentinin yanındadır və Ali Baş Komandan “danışıqlar xətinə xətinə” kəskin mesajı imtina etməyin vaxtı çatdığını, əvəzində isə onun özünün də dedi ki, “Ermənistan beynəlxalq hüququ yerə vurur-



sa, Azərbaycan da beynəlxalq hüququ gözləməyəcək” məqamının yetişdiyini dünyaya bildirmişdir. Görünür, bu sərt açıqlamalar, məsələyə kəskin münasibətlər artıq həm Ermənistanın, həm də ona havadarlıq edənlərin kürkünə birsalıb.

Mətbuatdan məlum olduğu kimi, son günlərdə Ermənistan tərəfi danışıqları bərpa etməyə hazır olduğunu açıqlayıb. Moskvada Azərbaycan Parlamentinin sədri ilə görüşən Rusiyanın xarici işlər naziri Sergey Lavrov bildirmişdi ki, “Rusiya Azərbaycanın işğal olunmuş 5 rayonunun qaytarılmasına tərəfdardır”. Bu da o deməkdir ki, həm işğalçı, həm də onun güvəndiyi gövlələri Azərbaycan ordusunun gücü artıq narahət edir. Ördumun gücünə həm Füzuli istiqamətində, yeni 2016-cı ilin aprelinə, həm də bu ilin Tovuz istiqamətində olan döyüşündə bəslən olan düşmənin vəziyyətini ciddiyyətinə yəqin ki, inanmağa başlayıb. Üstəlik, Ali Baş Komandanın bu mesajı da öz təsiri göstərirdi. Yeni cənab İlham Əliyev vurğulayıb ki, “Əgər ermənilər öz çirkin planlarından əl çəkənlər, onlar üçün çox ağır nəticələr olacaq”.

Tarixi prosesləri diqqət mərkəzində saxlayan hər kəs onu da yaxşı bilir ki, bu gün torpaqlarımızı işğal et-

miş düşmənin xarici güclərin həm silah-sursatından, həm də onların müzdli döyüşçülərindən yararlanır. Heç kimə sırr deyil ki, Ermənistan daha çox Rusiya silah və sursatla yardım edir. Hələ ötən illərdən Rusiyanın bir milyon dollarlıq dəyəri olan silah-sursatı Ermənistanla bağışlaması geniş dairələrdə müzakirə olunmuşdu.

Təəssüf ki, problemin çözümləndirən olan Rusiyanın mövqeyi Azərbaycan tərəfindən kəskin etirazlarla qarşılanmışdı. Həmin vaxt məsələni müxtəlif siyasi yozumlarla daldalayan Rusiya son vaxtlar yenə Ermənistanı silahlandırmaq üçün addımlar atıb. Özü də təkəmə Rusiya yox, eləcə də Serbiya Ermənistanla silah-sursat satmaq və göndərməklə məşğul olmuşdu. Bu məsələyə də münasibət bildiren Azərbaycan Prezidenti yerli media-yə müsahibəsində vurğulamışdı ki, “Serbiya və Rusiya prezidentləri ilə mənim telefon söhbətlərim oldu və mən narahatlığımı ifadə etdim”.

Həqiqətən də özünü sülhpərvər, Qafqaza sülh arzuyan dövlət kimi göstərən Rusiyanın erməniləri silahlandırması adamın yaddaşında hələ 1905-ci ildən qalan bir fakti təzəleyir. Xatırlayırınsızsa, böyük dramaturqumuz Cəfər Cəbbarlının “1905-ci ildə” dramında bir səhnə var. Həmin səhnədə deyilir ki, “atam kazaklardı”. Bu bir həqiqətdir ki, bu gün işğal olunmuş torpaqlarımızda istifadə olunan silah və sursatlar daha çox Rusiyanın istehsalıdır və ermənilərin güvəndiyi də daha çox həmin dövlətdir. Nəhayət, bu da bir gerçəkdir ki, “Ermənistan siyasətinin əsas qayəsi özlərini alçaltdırmaq, özlərindən məzlum, yazıq xalq imici düzəltməkdir, ağlaşmaqdır və ondan-bundan nə isə imtiyaz, ianə, qrant, kömək qoparmadır”. Bu fikirlərin də müəllifi prezidentimiz cənab İlham Əliyevdir. Deməli, onun dünyaya bəyan etdiyi bu gerçəklik bir daha göstərir ki, artıq ermənilərin kimliyi ortadadır. Və onlar Azərbaycan əsgərinin gücünü görməyə məhkumdurlar. Şükürlər olsun ki, bu gün o gücü görürlər. Bayrağımızı Şuşaya doğru aparılır!!!

Əbülfət MƏDƏTOĞLU  
Əməkdar jurnalist

Ərdəğan: 30 ildir münəqişənin həllində heç bir iş görməyənlər indi bəyanat verir

Qardaş Azərbaycanın yandıyıq. 30 ildir münəqişənin həllində heç bir iş görməyənlər indi bəyanat verir. Adalet.az-n məlumatına görə, bunu Türkiyə Prezidenti Rəcəb Tayyir Ərdəğan deyib. Onun sözlərinə görə, bəzi qüvvələr iddia edir ki, Türkiyə ordusu münəqişə zonasında iştirak edir, Azərbaycana silah yardımını edir. Elə düşüncələr ki, Azərbaycan onlara hesab verməlidir.

Hulusi Akar: Ermənistan Azərbaycan torpaqlarını dərhal boşaltmalıdır

Ermənistan Azərbaycan torpaqlarını dərhal boşaltmalıdır. Adalet.az-ın məlumatına görə, bunu açıqlamasında Türkiyə Müdafiə naziri Hulusi Akar deyib. Onun sözlərinə görə, Ermənistan eyni zamanda xarici dövlətlərdən gətirdikləri müdli döyüşçüləri və terroristları öz dövlətlərinə geri göndərməlidir. Biz bunu tələb edirik.

Rövşən Tahir

# Güneşi İçenlerin Türküsü

Bu bir türkü:-  
toprak çanaklarda  
güneşi içenlerin türküsü!  
Bu bir örgü:-  
alev bir saç örgüsü!  
kıvranyor;  
kanlı; kızıl bir meş'ale gibi yanyor  
esmer alınlarında  
bakır ayakları çıplak kahramanların!  
Ben de gördüm o kahramanları,  
ben de sardım o örgüyü,  
ben de onlarla  
güneşe giden  
köprüden  
geçtim!  
Ben de içtim toprak çanaklarda güneşi.  
Ben de söyledim o türküyü!

Yüreğimiz topraktan aldı hızını;  
altın yeleli aslanların ağzını  
yırtarak  
gerindik!  
Sıçradık;  
şimşekli rüzgara bindik!.  
Kayalardan  
kayalarla kopan kartallar  
çırpıyır ışıқта yaldızlanan kanatlarını.  
Alev bilekli süvariler kamçıyıyor  
şaha kalkan atlarını!

Akın var  
güneşe akın!  
Güneşi zaptedeceğiz  
güneşin zaptı yakın!

Düşmesin bizimle yola:  
evinde ağlayanların  
göz yaşlarını  
boynunda ağır bir  
zincir  
gibi taşıyanlar!  
Bıraksın peşimizi  
kendi yüreğinin kabuğunda yaşayanlar!

İşte:  
şu güneşten  
düşen  
ateşe  
milyonlarla kırmızı yürek yanyor!

Sen de çıkar  
göğsünün kafesinden yüreğini;  
şu güneşten  
düşen  
ateşe fırlat;  
yüreğini yüreklerimizin yanına at!

Akın var  
güneşe akın!  
Güneşi zaptedeceğiz  
güneşin zaptı yakın!

Biz topraktan, ateşten, sudan, demirden doğduk!  
Güneşi emziriyor çocuklarımızı karımız,  
toprak kokuyor bacır sakallarımız!  
Neş'emiz sıcak!  
kan kadar sıcak,  
delikanlıların rüyalarında yanan  
o "an"  
kadar sıcak!  
Merdivenlerimizin çengelini yıldızlara asarak,  
öülerimizin başlarına basarak  
yükseliyoruz  
güneşe doğru!

Ölenler  
döğüşerek öldüler;  
güneşe gömüldüler.  
Vaktimiz yok onların matemini tutmaya!

Akın var  
güneşe akın!  
Güneşi zaptedeceğiz  
güneşin zaptı yakın!

Üzümleri kan damlalı kırmızı bağlar tütüyor!  
Kalın tuğla bacalar  
kıvrınarak  
ötüyor!  
Haykırdı en önde giden,  
emreden!  
Bu ses!  
Bu sesin kuvveti,  
bu kuvvet  
yaralı aç kurtların gözlerine perde  
vuran,  
onları oldukları yerde  
durduran  
kuvvet!  
Emret ki ölelim  
emret!  
Güneşi içiyoruz sesinde!  
Coşuyoruz,  
coşuyor!..  
Yangınlı ufukların dumanlı perdesinde  
mızrakları göğü yırtan atıllar koşuyor!

Akın var  
güneşe akın!  
Güneşi zaptedeceğiz  
güneşin zaptı yakın!

Toprak bakır  
gök bakır.  
Haykır güneşi içenlerin türküsünü,  
Hay-kır  
Haykıralım!





## CƏBHƏDƏN XƏBƏRLƏR

Sentyabrın 27-də saat 06:00 radələrində Ermənistan silahlı qüvələri genişmiqyaslı təxribat törədərək cəbhəboyu zonada yerləşən Azərbaycan Ordusunun mövqelərini və yaşayış məntəqələrimizi iri-çaplı silahlar, minaatanlar və müxtəlif çaplı artilleriya qurğularından intensiv atəşə tutub.

Müdafiə Nazirliyindən Adalet.az-a verilən məlumata görə, düşmən tərəfindən Tərtər rayonunun Qapanlı, Ağdam rayonunun Çıraqlı və Orta Qorvənd, Füzuli rayonunun Alxanlı və Şükürbəyli və Cəbrayıl rayonunun Cocuq Mərcanlı kəndlərinin intensiv atəşə tutulması nəticəsində mülki əhali arasında həlak olan və yaralananlar var. Mülki infrastruktur obyektlərinə ciddi ziyan dəyib.

Mülki əhali və hərbi qulluqçular arasında itkilər və yaralılar barədə məlumat dəqiqləşdirilir.

Azərbaycan Ordusunun ön xətt bölmələri düşmənin bu təxribatının qarşısını almaq və qoşunların qarşısındna xəttinə yaxın zonalarda yaşayan mülki əhəlinin təhlükəsizliyini təmin etmək məqsədilə cavab tədbirləri görür.

\*\*\*

Ermənistan silahlı qüvvələrinin döyüş aktivliyinin qarşısını almaq, mülki əhalinin təhlükəsizliyini təmin etmək məqsədilə Azərbaycan Ordusunun komandanlığı tərəfindən qoşunlarımızın bütün cəbhə boyu əks-hücum əməliyyatı başlaması barədə qərar verilib.

Müdafiə Nazirliyindən Adalet.az-a verilən məlumata görə, şəxsi heyət və tank bölmələrimiz raket-artilleriya qoşunların bölmələri, cəbhə aviasiyası və pilotsuz uçuş aparatlarının dəstəyi ilə Ermənistan silahlı qüvvələrinin ön xətdə və müdafiənin dərinliyində yerləşən xeyli sayda canlı qüvvəsi, hərbi obyektləri və döyüş texnikasını aşkar edərək məhv edilib.

Əldə olunan məlumata görə müxtəlif istiqamətlərdə Ermənistan hava hücumundan müdafiə bölmələrinin 12 ədəd "OSA" zenit-raket kompleksi məhv edilib. Azərbaycan Hərbi Hava Qüvvələrinin cəbhənin Tərtər istiqamətində bir döyüş helikopteri vurulub, ekipaj üzvləri sağdır.

Qoşunlarımızın sürətli ək-hücum əməliyyatı davam edir.

\*\*\*

Düşmənin ön xətti yarılib, 7 kənd işğaldan azad olunub. Trend-in məlumatına görə, bunu Azərbaycan Müdafiə naziri, general-polkovnik Zakir Həsənov sentyabrın 27-də Təhlükəsizlik Şurasının iclasında deyib.

"Əməliyyat şəraitini nəzərə alaraq Azərbaycan Ordusu əks-hücum əməliyyatı həyata keçirir. Digər istiqamətlərdə Füzuli rayonunun Qaraxanbəyli, Qorvənd, Kənd Horadiz, Yuxarı Əbdülrəhmanlı, Cəbrayıl rayonun Bö-yük Mərcanlı, Nüzgar kəndləri işğaldan azad edilib.

\*\*\*

Məlum olduğu kimi, sentyabrın 27-də saat 06.00 radələrində Er-mənistan silahlı qüvvələri genişmiqyaslı təxribat törədərək Azərbay-can Ordusunun cəbhəboyu zonada yerləşən mövqelərini iriçaplı si-lahlar, minaatanlar və müxtəlif çaplı artilleriya qurğularından inten-siv atəşə tutub.

Fövqəladə Hallar Nazirliyindən Adalet.az-a bildirilib ki, düşmənin təxribatı zamanı dinc əhalinin sıx yaşadığı yaşayış məntəqələri də atəşə moruz qalıb. Nəticədə mülki əhaliyə moxssuz fərdi yaşayış evləri və digər mülki obyektlər dağıdılıb, dinc əhalinin əmlakına ciddi ziyan yətilirib.

Ermənistan silahlı qüvvələrinin atdığı mərmilər nəticəsində Ağdam və Tərtər rayonlarında yerləşən fərdi yaşayış evləri və mülki obyektlər-də baş vermiş yanğınların söndürülməsi üçün Fövqəladə Hallar Nazirliyi-nin Dövlət Yangından Mühafizə Xidmətinin müvafiq qüvvələri dərhal əraziyə cəlb edilib.

Görülmiş operativ tədbirlər nəticəsində yanğınlar qısa müddətdə sön-dürülüb.

\*\*\*

Cəbhənin Goranboy istiqamətində qoşunlarımızın keçirdiyi hərbi əməliyyat nəticəsində Murov dağı silsiləsindəki Murov zirvəsi azad olunub.

Müdafiə Nazirliyinin mətbuat xidmətindən Adalet.az-a bildiriblər ki, əməliyyat nəticəsində Azərbaycanın işğal olunmuş ərazilərini Ermonis-tanla birləşdirən hərbi əhəmiyyətli Yardenis-Ağdərə avtomobil yolu vi-zual, eləcə də atıcı silahların və artilleriya vasitələrinin atəş nəzarətinə götürülb. Əldə edilən hərbi üstünlük Ermənistandan olava hərbi yüklə-rin işğal altında olan Kəlbəcər və Ağdərə istiqamətindəki marşrutla da-şınmasının qarşısını almağa imkan verir.

Döyüş əməliyyatları davam edir.

\*\*\*

Ermənistan silahlı qüvvələrinin azad edilən yüksəkliklərdən və əl-vələri mövqelərdən hərəkatə keçən Azərbaycan Ordusunun bölmələri əldə olunmuş müvəffəqiyyəti artırmaq məqsədilə əks-hücum əməliyya-tını davam etdirir.

Bu barədə Müdafiə Nazirliyi məlumat yayıb.

Bildirilib ki, düşmənin müqavimət göstərdiyi mövqelərə raket-artille-riya və aviasiya zərbələri endirilməklə, o sıxışdırılaraq əldə saxlamaq is-tədiyi hədlərdən geri çəkilməyə məcbur edilib.

Talış kəndi ətrafındakı bir neçə əlverişli yüksəklik işğalçı qüvvələr-dən təmizlənib, düşmən xeyli itki verib.

\*\*\*

"Ermənistan Müdafiə Nazirliyinin rəsmilərinin Azərbaycan Or-dusundakı itkilərin sayı ilə bağlı yaydığı məlumatların heç bir əsası yoxdur və reallığa əks etdirmir. Bu, Azərbaycan Ordusunun uğurları qarşısında erməni əhəlisii arasında hökm sürən təşviş və ordularında-ki yaranmış xaosu bir qədər azaltmaq məqsədi güdür".

Azərbaycan Müdafiə Nazirliyinin məlumatına görə, əməliyyat günü-nün sonuna əldə edilən kəşfiyyat məlumatlarına əsasən, Ermənistan or-dusu döyüşlər nəticəsində ciddi itkilərə moruz qalıb: "Bələ ki, düşmənin 22 ədəd tank və digər zirehli texnikası, 15 ədəd "OSA" zenit-raket kom-pleksi, 18 ədəd pilotsuz uçuş aparatı (PUA), 8 ədəd artilleriya qurğusu məhv edilib, ölən və yaralı olmaqla canlı qüvvə baxımından 550 nəfər-dən artıq itkisi var. Müxtəlif istiqamətlərdə onun 3 silah-sursat anbarı məhv edilib".

Məlumatla görə, Talış kəndi istiqamətində gedən döyüşlərdə düşmə-nin desant həmlə tobarunun komandiri polkovnik-leytenant Lərnik Bəba-yan məhv edilib, onun komandiri olduğu hərbi hissənin şəxsi heyəti isə ağır itkilərə moruz qalıb: "Düşmən ordusundakı yaralıların say çoxluğu səbəbindən hərbi hospital və mülki xəstəxanalarda yer qıtlığı yaranıb, çün bankında isə ehtiyat qan çatışmazlığı mövcuddur. Ermonistan tərəfi hər zaman olduğu kimi yenə də ordusundakı döyüş itkilərinin real sayını itcimaiyyətdən gizlədir".

\*\*\*

Məlum olduğu kimi, tacavüzkar Ermənistanın hərbi-siyasi rəh-bərliyi beynəlxalq hüququn əsas norma və prinsiplərini kobud şəkil-də pozaraq dinc əhalini, çoxsaylı ev və mülki obyektləri, təsərrüfat təyinatlı məntəqələri ağır artilleriya qurğularından intensiv atəşə tutmağa davam edir.

Baş Prokurorluqdan Adalet.az-a verilən məlumata görə, dərin kədər hissi ilə qeyd edirik ki, düşmənin dinc Azərbaycan əhalisinin sıx yaşadı-ğı əraziləri növbəti dəfə ağır artilleriya qurğularından intensiv atəşə tut-ması nəticəsində 28.09.2020-ci il tarixdə saat 11 radələrində Tərtər şəhə-ri Heydər Əliyev prospektində yerləşən rayon Məhkəməsinin inzibati bi-nasının yanına düşmüş mərmii qəlpələrindən 1975-ci il təvəllüdlü Əliyev Mehman Sovet oğlu həlak olub, həmin vaxt ərazidən keçən təcili tibbi yardım maşının sürücüsü 1968-ci il təvəllüdlü Əsədov Qənəbər Əsgər oğ-lu və maşında olan hərbi polislin əməkdaşı, 1994-cü il təvəllüdlü Hüse-y-nov Fəxrəddin Fərman oğlu, həmçinin ərazidə olan digər Tərtər şəhər sa-kini 1991-ci il təvəllüdlü İbrahimov Tural Firdovsi oğlu yaralamb.

\*\*\*

Ermənistan tərəfindən Azərbaycan ordusunun itkisi ilə bağlı ya-lılan məlumatlar təmiblə yalandır.

Adalet.az-in məlumatına görə, bunu Müdafiə Nazirliyinin mətbuat ka-tibi, polkovnik-leytenant Anar Eyyazov açıqlamasında deyib.

O qeyd edib ki, bu saxta məlumatların məqsədi ölkə daxilində yara-nan xaosu azaldmaqdır. A.Eyyazov bildirib ki, kəşfiyyat məlumatlarına əsasən, Ermənistan ordusu ciddi itkilərə moruz qalıb.

Onun sözlərinə görə, düşmənin 24 ədəd tankı və zirehli texnikası, 15 ədəd zenit raket kompleksi, 15 uçuş aparadı, 8 ədəd artillieriya qurğusu, 550 nəfərdən artıq şəxsi heyət itkisi var. o qeyd edib ki, düşmən itkiləri-nin arasında aşkar edilmiş bözi cəsoodlörin Suriyadan və Yaxın Şərqdən gətirilmiş muzdulların olduğu aşkar edilib.

# Xalq Ali Baş Komandanla birlikdədir

**Bu gün səhərdən başlayaraq re-daksiyamızın poçtuna düşmən təx-ribatı ilə bağlı çoxsaylı yazılı və şi-fahi müraciətlər daxil olmaqdadır. Hər kəs ordumuz, Ali Baş Koman-danımıza sevgisini ifadə edir, qələ-bə sevincinin tezliklə reallaşacağı-na inanır. Həmin müraciətlərin bəzi-lərini diqqətinizə təqdim edirik.**

**Əli Məmmədov( Füzuli şəhər sa-kini):**

"30 ildir, bu günü gözləyirdim. Axır ki, o günü görmək mənə nəsib oldu. Səs verdim, güvəndiyim, inandığım Ali Baş Komandanım düşməni yerin-də oturmaq əmri verdi. Xəbərləri ürək döyüntüsü ilə izləyirəm. Prezidentim əmr versə bu yaşımda da cəbhəyə getməyə hazıram. Çünki onun mə-nimlə birlikdə olduğuna, birlikdə tor-paqları azad edəcəyimizə bu gün büt-ün varlığımla inanıram. O inamla da deyirəm:

Var olun, Cənab Komandan! Sizin Şuşaya bayraq taxacağınız günü artıq görürük. Sizinlə birlikdəyik. Siz bizim milli qəhrəmanımızsınız."

**İsa Məmmədov( Ağdam rayon, Mərzili kənd sakini):**

"Bu sabah eşitdiyim xəbər təkçə məni yox, bütün ailə üzvlərimizi aya-ğa qaldırdı. Qulağımız səsdə, gözləri-miz televizorda xəbərlər gözləməyə başladıq. Ordumuzun əks hücum əm-rini almasını eşidəndə özümüzü sax-laya bilmədik. İnsan müharibə xəbəri-nə sevinməz. Amma biz bu müharibə-nin torpaqlarımıza azadlıq gətirəcəyi-ni bildiyimizdən sevincə göz yaşları axıtdıq. Ardiyca Ali Baş Komandanın kəskin və həm də düşməne yerini göstərəcək müraciətini dinlədik. He-qiçqədən, erməni dığasının mənim tor-pağımda nə işi var? Niyə rədd olub, öz xarabasına çıxıb getmir? Niyə mündar qanının bizim torpaqlara tö-külməsini istəyir.

Cənab Ali Baş Komandan bütün ail-ə üzvlərimlə birlikdə sizin əmrinizi gözləyirəm. Biz sizin rəhbərliyinizlə mütləq o yerlərə qayıtmalıyıq. Bu gün-kü əks hücum da o qələbinin uzaqda olmadığını göstərir. Allah sizi qoru-sun. Qələbə sizin rəhbərliyinizlə Azərbaycanın olacaq."

**İsmayilov Əli( Xocavənd rayon sakini):**
"Çəbhə bölgəsində yaşadığımdan son günlərinin narahatçılığını aşçı-aş-kar hiss edirdik. Amma Tovuz hadisə-lərindən sonra ermənilərin yenidən həyasızlıq edəcəyinə inanmırdım. Görünür, ilanın başı əzilmək istədiyin-dən yuvasında qıvrılıb yata bilmir. Bax, ermənilər də həmin zəhərli ilan-lardandır. Başlarının əzilmək vaxtı çatıb.

Bu sabah eşitdiyimiz atəş səsələri bizi ayağa qaldırdı. Amma şükürlər ol-sun ki, ordumuzun əks həmləsinin də şahidi olduq. Artıq səhər saatlarında Ali Baş Komandanın müraciətini din-lədik. Əmin olduq ki, Azərbaycan or-dusu bütün cəbhə boyu düşməni sus-

durur. Hətta onları işğal etdikləri kən-dlərdən vurub çıxarır. Bu böyük sevin-ci, xoşbəxt anları bizə yaşadan Ali Baş Komandanımıza minnətdarıq. Hamımız bir nəfər kimi onun əmrini, çağırışını gözləyirik. Çünki bizim bu yerlərə bələdçiliyimiz də var, döyüş təcrübəmiz də. Ona görə də özümü də prezidentimə, Ali Baş Komandanı-ma tutub deyirəm: Sizin əmrinizi göz-ləyirəm, Cənab Komandan. Torpaqla-rımız naminə sizin əmrinizlə şəhid ol-mağa hazıram. Bilirəm ki, siz bizi qə-

təxribatının qarşısı güclü ordumuz tə-rəfindən qətiyyətlı alınır. Bu çətin gün-lərdə dövlətimiz, xalqımız sizinlə bir-gə bir yumruq oldu. Bu yolda sizin göstərdiyiniz cəsarətiniz, fəaliyyətiniz bizi qürurlandırdı. Vətənpərvər nəslin yetişməsi vacib və önəmli məsələdir.

Düən işğalda olan Azərbaycan torpaqlarının bir qisminin azad olun-ması bizdə sevinc və şərəfli hislər ya-xatdı. Bizi, vətənimizi, xalqımızı qoru-yan güclü ordumuz var. Biz də hər za-man öz ərazi bütövlüyümüzü qoru-



ləbəyə qovuşduracaqsınız. Sizin rəh-bərliyinizlə şəhidlərimizin qisası alın-naçaq. Allah sizi qorusun, cənab pre-zident! Allah ordumuza kömək olsun! Tanrı bizə qələbə sevincini nəsib et-sin!."

**Babək Əliyev( Bakı şəhəri, dövlət qulluqçusu):**

"Hər birimiz Azərbaycanın ehtiyat-da olan əsgəriyik. Əsgərin hansı ürəkli, hansı dayənatlı döyüşə atıl-ması onun komandirinin peşəkarlığın-dan, əsgərə verdiyi ruh yüksəkliyini-dən aslıdır. Biz bu gün, yəni sentyabr ayının 27-də Ali Baş Komandanımız müraciətini dinlədik. Bu tarixi mürə-ciət bizim hər birimizin gözlədiyimiz qələbə anının yetişdiyini ifadə etdi. Ona görə də torpaqlarımızdan azad edilməsi istiqamətində səfərbər ol-maq bizim borcumuzdur. Bu borcun ödənilmə məqamı yetişib. Öz koman-damızın rəhbərliyi altında düşmənlə-rimizi torpaqlarımızdan qovub çıxar-mağa hazırıq. Azərbaycan əsgəri bil-sin ki, biz onunla çiyin-çiyinə dayan-mışıq. Əmr verilən an hücumla atıla-cağam.

Cənab prezidentimizin qətiyyətlı mövqeyini dəstəkləməklə demək istə-yirəm ki, biz məhz onun komandanlı-ğı altında qələbə sevincimizi xalqımı-za yaşatmaq üçün hər an hazırıq. Biz sizinləyik, Cənab Prezident!"

**Hüseyn Əsədov( İsmayilli rayon sakini)**
"Çənab Ali Baş Komandanımız, cəbhədə baş verən növbəti düşmən

**Emin Piri**

**Fəridə Rəhimli,**  
**Yenises.az-in Baş redaktoru**

# Gözlədiyimiz gün



*Gözün aydın, millətim! İşğal altında inləyən torpaqlarımı-zın azad olması yaxındadır. Həsərlə, nısgıllə keçirdiyimiz il-lərin sonu görünür...*

*Ermənistan adlı hələ I Pyotrun "parçala, hökm sür" siya-ziyyətlə iki qardaş ölkə - Türkiyəyə Azərbaycan arasında qara-yara kimi salındı. Hardan gəldikləri, kimdən törədikləri müəmma olan bu insan şəklindəki vəhşilər hər yərə özləri ilə hələ daşıyıblar. Gətdikləri yerdə onların halına acıyıb, çörək, su verən əli qapmağa adət ediblər. Onlar xislətlərinə sadiq qa-laraq əvvəl qapılarda qul, kölə olaraq işə başlayıb, sonradan ona yaşamaq üçün verilən yerlərin iddiasında olublar.*

*Yaxın tarixdə Rusiyanın köməyliə Azərbaycandan qopa-rılan torpaqların hesabına özlərinə dövlət yaratmalarına bax-mayaraq Azərbaycanın digər bölgələrinə və qonşu Türkiyə-nin torpaqlarına iddiağa başlayıblar. Hər dəfə bu yolda törət-dikləri vəhşiliklərdən cana doyan türk milləti tərəfindən bu-runrları əzilsə də öz mənfur, rəzil "Böyük Ermənistan" istək-lərindən əl çəkmirlər.*

*Onların növbəti təxribatlarından biri də bu gün, sentyabr-ın 27-si, səhər saat 6:00-da baş verdi.*

*İllərə dünya ölkələrindən bu vəhşiliklərə ədalətli cavab, çıxış yolu gözləyərək səbr edən prezidentimiz, ordumuz artıq, qaya kölgəsinə sığınıb hürən bu illərə həddini bildirmək qə-rarına gəldi.*

*Yətar bu qədər dözdüyümüzü! Türkün səbri böyük olur, am-ma səbir kasası doldumu, qarşısında dayanmaq mümkün de-yil, intiqamı da böyük olur!*

*Qədim İrəvanımız, Zəngəzurumuzu, cənnət guşələrimizi peşkəş etdikləri və minnətdarlıq əvəzinə hey möhnət gördüyü-müz düşməni yerində oturtmağın vaxtı çoxdan çatıb. Mənə qalsın, onları İrəvana qədər sıxışdırmaq və ordan da gəldiklə-ri əzəli yerlərinə qovmaq lazımdır. Nə qədər qəddar səslənsə də, ən gicəzə erməni ölü ermənidir, deyirəm.*

*Yenilməz ordumuz! - igid, vııqarlı əsgər, zabitlərimiz, Alla-hın amanında irəliləyin! Xocalının, Qaradağlının, Cəmilli-nin... qisasını alın! Qarabağın azad olması yolunda canını qurban verən igid oğullarımızdan qanını alın! Əsirlikdə min bir əzəb, işğəncəyə moruz qalan qadınlarımızın, uşaqlarımı-zın, yaşlılarımızın intiqamını alın! Dinc əhaliyə tutulan di-vanların hesabını istəyin! Qardaş Türkiyə ilə aramızda çiv ki-mi soxulan bu bələni əzərək çıxarın!*

*İrəli, Azərbaycan əsgəri!*

## Akif Aşırılı: Artıq zaman da, şərtlər də, şərait də Azərbaycanın xeyrinədir

Gözlənilən gün gəldi. Dədə-babalarmızın canlarını fəda et-diyi Qarabağ uğrunda 27 ildən sonra ikinci savaş yenidən alovlandı. Sentyabrın 27-si və 28-i cəbhədə erməni təxribatı zamanı cəbhəyanı bölgələrdə yaşayan mülki əhəlimizə itkilər üz verdi. Həmin gün ordumuz düşməni cavabı ilə şəsudur-du, ardınca isə Ali Baş Komandan ordumuzun əks-hücumə keçməsi haqqında qərar qəbul etdi. Ölkədə hərbi vəziyyət elan olundu, düşmən layiqli cavabını alır və almaqdadır. 7 kəndin və Murov zirvəsinin işğaldan azad olunması ordumuzun və xal-qımızda böyük ruh yüksəkliyi, qələbə əzmini daha da artır-ması bunun bariz nümunəsi-dir və ümid edirik ki, qələbə bizim olacaq.

Bununla bağlı adalet.az olaraq ölkədə bəzi məhdudi-yətlər hökm sürür. Ölkədəki hərbi vəziyyətlə bağlı "Şərq" qəzetinin baş redaktoru Akif Aşır-lının fikirlərini öyrəndik.

"Şərq" qəzetinin baş redaktoru Akif

Aşırılı:

- Vəziyyət kifayət qədər xeyrimizədir. Xalqımız illər idi ki, bu kiçik qələbəyə həsrət idi. Artıq işğalda olan Füzulinin, Cəbrayılın bir neçə kəndinin, eləcə də bizim üçün strateji önəmi olan bir sıra yüksəkliklərin işğaldan azad olunması Azərbaycan xalqının qə-ləbə ruhunu, sevinc ovqatını bir keyli artırdı. Bu gün işə gələndə gördüyüm mənzərə, yəni həm fərdi maşınlardan, həm də eyvan-lardan Türkiyənin və Azərbaycanın bayraqlarının asılması onu göstərir ki, xalqımız döyüş, qələbə ruhuna köklənib. Sözsüz ki, bütün bunlar itkilərimizin, şəhidlərimizin sayəsində başa gəlir, amma müharibənin bir sıra qayda-qanunları var ki, biz də bütün bunlara riayət etməliyik.

Düzdür, son dövrlər internetlə bağlı müəyyən problemlər yaşa-yırıq, amma bu da obyektiv dəyərləndirilməlidir. O baxımdan ki, müharibə təkçə cəbhədə yox, artıq sosial şəbəkələrdə də, ayrı-ay-rı informasiya portallarında da öz əksini tapdı. Bizi istəməyən qüvvələr var və bu qüvvələrin bizim informasiya məkanımıza "hücum" etməsi, əhali arasında "iflas" ab-havası yaratmaq istəklə-ri var. Biz bunu göz ardına almalıyıq. Ordumuz artıq öz peşəkarlı-ğını ortaya qoydu və orduya xərclənən vəsaitin və ordumuzun pe-şəkarlaşması istiqamətində Prezidentimiz atdığı ardıcıl addım-lar, Türkiyənin həm hərbi, həm də siyasi elitasının Azərbaycana yaxın olması təbii ki, bizdə qələbə ruhunu ikiqat artırır.

Tanrıdan xalqımızın bu arzusunu çün olmasını diləyirəm və düşünürəm ki, artıq zaman da, şərtlər də, şərait də Azərbaycanın xeyrinədir.

**Eminquey**

### Şəhərdaxili ictimai nəqliyyatın hərəkatı adi rejimdə davam etdiriləcək

*28 sentyabr tarixindən hərbi vəziyyətin elan edilməsi haqqında Azərbaycan Prezidentinin Fərmanının icrası ilə bağlı komendant saatı təbiiq olunan Bakı, Gəncə, Sumqayıt, Yevlax, Mingəçevir, Naf-talan şəhərlərində Abseron, Cəbrayıl, Füzuli, Ağcəbədi, Beyləqan, Ağdam, Bərdə, Tərtər, Goranboy, Göygöl, Daşkasan, Gədəbəy, To-vuz, Şəmkir, Qazax və Ağstafa rayonlarında sərnişindəşmada fəsi-ləsiz xidmətin təmin edilməsi məqsədilə ictimai nəqliyyatın hərəkatı-nın adi rejimdə (06:00-00:00) davam etdirilməsi təmin edəcək.*

*Dövlət Avtomobil Nəqliyyatı Xidmətindən (DANX) Adalet.az-a verilən məlumata görə, hərbi vəziyyətin davam edəcəyi müddətdən asılı olaraq xüsusi hallar da nəzərə alınmaqla ictimai nəqliyyatın hə-rəkət qrafiki və qaydaları ilə bağlı son dəyişikliklər barədə xəbərlər operativ şəkildə ictimaiyyəyə təqdim edəcək. Qeyd edək ki, bunda dincə Azərbaycan komendant saatı səhbəindən şəhərlərarası avto-busların hərəkatı Bakı şəhəri istisna olmaqla bu gündən etibarən sa-at 6:00-dan 20:00-dək təşkil edəcəyi bildirildi.*

## Xüsusi karantin rejimi noyabrın 2-dək uzadıldı



**Nazirlər Kabineti "Azərbaycan Res-publikasının ərazisində xüsusi karantin rejiminin müddətinin uzadılması barə-də" qərar verib.**

Adalet.az-ın məlumatına görə, ölkə əra-zisində xüsusi karantin rejimi 2 noyabr saat 06:00-dək uzadılıb. Qərara əsasən, 2020-ci il 3 oktyabr saat 00:00-dan 5 oktyabr saat

06:00-dək, 10 oktyabr saat 00:00-dan 12 oktyabr saat 06:00-dək, 17 oktyabr saat 00:00-dan 19 oktyabr saat 06:00-dək, 24 oktyabr saat 00:00-dan 26 oktyabr saat 06:00-dək və 31 oktyabr saat 00:00-dan 2 noyabr saat 06:00-dək ictimai nəqliyyatın hərəkatı və Bakı Metropolitlenində sərnişindəşımə faa-liyyəti dayandırılacaq.





Emin Piri

# Tarixi bütövlüyə doğru...

Aprel igidlərinin, qazilərinin, şəhidlərinin döyüşmüş olduğu yerləri görmək, azad edilmiş müqəddəs torpaqlara qovuşmaq ümidiylə Müdafiə Nazirliyi jurnalist dostlarla birgə bizə belə bir şərait yaradır.

Murov yüksəklikləri bizi göz-ləyir...

Müdafiə Nazirliyinin sözcüsü bizi yola salır. Yol boyu həmin yerlərə çatmaq üçün nə qədər darıxsaq da sonradan zamanın necə keçdiyini unuduruq. Ön sırada sylvəmiş ehtiyatda olan zabitlərimizin Qarabağ savaşın-dakı əməliyyatlardan, öz döyüş yolundan danışması bizi acılı-şırınli keçmişə aparrır. Ən arxa sırada otursam da hiss edirmək ki, qulağım məndən qabaq sırada, onun yanında oturub.

Yol boyu Qarabağ adlı, işğal olunmuş rayonların adına olan kafelər diqqət çəkir. Vətəni ka-feyə, yeyib-ichmək masasına qə-dər necə sıışdırmaq olar deyə düşünüəm. İşğal olunmuş ra-yonların adını unutmaq istəmə-yən adını döyüş klublarına, id-mən klublarına və.s verə bilər, daha əylənmə mərkəzlərinə ni-yə qoysun ki?! Kafelərdən son-ra məcburi köçkünlərçün salı-nan “Ümid” qəsəbəsinin adı qəmli düşüncələrimin içində yeni bir ümid qığılcımı yaradır.

Bərdədəyik. Zabitlər yataq-xanası. 2000-3000 metr yüksək-likdəki postlara çıxıb, nələr edəcəyimizi planlaşdırırıq. Hiss edəcəm ki, hamıda qərribə bir se-vinc var. Ən çətin şəraitdə xid-mət edən zabıt, əsgərlərlə bə-rəbər olmaq, əllərini sıxmaq, on-larla bir günü olsa da bərabər keçirmək şansı. Bir də işğal al-tında olan Azərbaycan torpaq-larını həmin yüksəkliklərdən öz gözünlə görə bilmək hissinin yaratdığı sevinc heç birimizi yatmağa qoymur.

Bu, necə qəddar sevincdir ilahi?!

İşğalda olan torpaqları sadə-cə gözərlinə görə bilmək hissi-nə insan niyə sevsinsin?!

Adı üstündə işğalda olan, əsir torpaq!

Özümə toxtaqlıq verirəm. Müxtəlif müqayisələr tapıram. Bu, sadəcə həbsxanada olan əzizini bir günlük görmək hissi-nə bənzəyir. Nə zamansa azad-liğa qovuşacağına inanırsan.

Gözlerimdə yuxunun yaratdı-ğı əzab var. Amma yatmıram, yata bilmirəm. Uşaqların səhər harasa sevdili yərə gedəcəyini bilendə yata bilməsinə bən-zəyir bu. Telefonla qurdalanı-ram. Saat 5-dir. Tez-tez evyana çıxıb siqareti siqarete calayı-ram. Bu təkliddə məni anlayan biri varsa bəlkə də odur.

Qalx komandasına isə cəmi bir saat qalır.

Səlahiyyətli zabitlər qalxaca-ğımız postlarda şiddətli qar ya-ğıntısı olduğunu, əlaqənin az qala mümkünsüz olacağını bil-dirirlər. Hər kəsin gözələrində kədər var. Amma bizə başçılıq edən polkovnik Babək Səmidli-nin bizi istədiyimiz yüksəkliklə-rə çıxardacağıni bildirməsindən sonra özüməzə gəlirik.

Üç-dörd saata nəhayət iki min metr yüksəklikdə olan pos-tlardan birinə çatırıq. Zabit, əs-gərlərlə jurnalistlərin çoxdanın tanış, doğması kimi görüşüb qucaqlaşması mənə qardaşlıq andını, ən gözəl sevgiləri xatır-ladır. Qısa zamanda köhnənin dostları kimi maraqlı xatirələrdən, aprel və.s döyüşlərindən danışırıq. Əsgər və zabitlərlə müşahibələr alır, onlarla xatirə şəkilləri çəkdirir.

Polkovnik Səmidlinin bizimlə herbimizdən, döyüşlərdən danışması, intellektual söhbətləri Azərbaycan ordusunda hərbi aristokratiyanın yarandığı ümi-dini alovlandırır.

Bu yüksəkliklərdən həm iş-ğalda olan, həm də olmayan Azərbaycan torpaqları ovucumu-zun içində görünür. Bəlkə də ən gözəl duyğular, ən romantik şeirlər yazılmalı yerlərdir. Əlbət-tə, adam burdakı xidmətin çə-tinliyini bilməsi elə o xəyallar-

daca iləşib qalar. Onsuz da ara-sıra atəş səsləri adamı o xəyal-lardan səngərin qucağına atır. Burada ən gözəl sevgili qucaq səngər qucağı, ən sevdiiynsə silahındır.

Aprel döyüşlərində şəhid olan döyüşçülərimizin halak ol-duğu yerləri göstərirlər. O tor-paqlar, o yerlər gözümüzdə, ru-humuzda daha da müqəddəsleşir. Həmin torpaqların hər qarış-gı gözümde öz cansız simasını itirib canlı Azərbaycan əsgəri kimi görünür. O torpaqlarla qu-caqlaşmaq, onları qoxlamaq, bağırma basmaq istəyirəm.

İnsan sevəndə dizlərindən və çiyinlərindən sevir. Sevdiliy adamın başını bütün varlığıyla dizinə, çiyinə qoymasını istə-yirsən. Bunu darıxanda hiss et-mişəm. Darıxanda dizlərim və çiyinlərim ağrıyır. Sanki dünya-nın ən böyük ağrısıdır. Yerində qvrıla-qvrıla qalırısan. Amma nə dərman, nə də hansısa müa-ləcəvi üsulların buna təsiri yox-dur. Nə revmatizmdir, nə də ta-nıdığımız başqa bir xəstəlik.

Hə, onu deyirdim, artıq çiyin-lərimin, dizlərimin ağrıdığı hiss edirik. Çiyinlərim keçmiş rüt-bə üçün, silahımcün darıxır, dizlərim səngər torpağı üçün. Səhərdən önmüzdə qarlı, dumanlı görünən silsilələrdə qarın yavaş-yavaş əridiyini gö-rürük. Hər şeydə mistika axta-ran mən bu görüşdə o yüksək-liklərin də qovuşmaq həsrətindən əridiyi anlamamı verirəm. Sanki bizə öz mesajını ötürür, yollar da rahatdı, heç bir bəhə-nəlix yoxdu, gəlin daha, deyə yalvarır...

Hava qaraldıqca soyuğun ili-yimə kimi işlədiyini hiss edi-rəm. Bu soyuqda əsgəri xidmə-tin necə çətin olduğunu söylə-məyə belə ehtiyac yoxdur. Hət-ta silahladakı güllənin, mərmnin də üşüdüyünü duyuram.

*"əsgər sinəsi axtarır isinməyə fevral şaxtasından üşüyən güllə."*

Belə havalarda əsgər sinəsi düşmənin gülləsi üçün əsl Vətən-dir...

Digər postlara, xidməti yük-kəliklərə qalxırıq. Zabitlərdən biriylə hardan o səhbətə gəl-di-yini bilmirəm, amma səhbəti-mizlə özüümüzü ədəbiyyatın içində görürük. Hüqodan Mo-passana, Nəsimidən Hüseyn Cavidə qədər yol aşırıq. Cəhbə zabitinin belə ədəbiyyat səh-bətlərindən sadəcə doymuram. Bu gün dünyada gedən proses-lərdə ədəbiyyatın da alət edil-məsindən, bizim kimi ölkələrdə ədəbiyyat adıyla bir çox hallar-da başqa yönlərə xidmətə yön-ləndirilməsindən danışırıq.

Fikirlərimlə razılaşır, əl sıxır-ıq:

"Bizə bəşəri ideyalarla tanı-dılan böyük yazıçıların əksəri-yəti, əslində milli, dövlət məsə-lələrində prinsipial olublar. Elə götürək, fransız ədəbiyyatını. Fransa-Prussiya müharibəsi zamanı fransız yazıçı və şairləri qayı-qayı düşüb xalqı müharibə-yə, vətəni qorumağa çağırı-rdılar. Elə Viktor Hüqonun özü. Deyirdi ki, qoy hər bir fransız evi, bir qurban versin, amma şərafimizi qoruyaq. Dünya şö-hrətli yazıçılar haqqında bu cür minlərlə misal çəkmək olar. Amma nədənsə, bizə çatan, təbliğ olunan "humanizm" olur. Bu gün Avropa milli, dövləti təhlükələri dəf etdikləri üçün üçüncü ölkələrə kosmopolit ideyalar sıırırlar. Bir çox yazı-çılar da onların bu tələsinə düş-üşür.

Düzdü, bu, həm də müəyyən anlamda gəlir deməkdir. Avro-pa milli özünüdərk prosesini keçib. Ona görə də kosmopolit-izmə aid, qulağa xoş gələn bə-şəri dəyərlər haqqında yazmaq onlara heç bir problem yarat-mır. Amma işğal altında torpaq-ları olan bir məmləkətdə, bəşə-ri dəyərləri əldə bayraq edərək humanizm ideyasına sığınmaq,

bu cür əsərlər yaratmaq xəya-nətə bərabərdir və zərərli-dir. Nə zaman Azərbaycan öz torpaqla-rını bərpa edər, bizim bu kimi problemlərimiz olmaz, o zaman bizim yazıçılar da Avropa ya-zarları kimi dünyaya bəşəri ide-yalar səpərlər. Kimsə demir ki, pafoslu, millətçi, təfriqə yara-dan əsərlər yazmaq lazımdı . Amma milli qüruru sıındıraca-q əsərlər yazmaq da olmaz. Ha-zırkı durumda bu cür yaradıcı-lıq nümunələrinin təbliği, şəxs-lərin parlaq imzalarla çevrilməsi prosesi həmin dövlətlərin Azər-baycan kimi ölkələrdə təbliğ mexanizmlərindən ibridir. Bu, vicdan məsələsidir, eyni za-manda bu tip yaradıcılıq nümu-nələri hazırda Azərbaycanda zərərli və təhlükəlidir. Aşırı hu-manizm Azərbaycan kimi ölkə-lərdə yaradıcılıqda tələdən baş-qa bir şey deyil."

"Sağ qalan varmı?!" kitabımı imzalı hədiyyə edirik. Həya-lımda bəlkə də ən maraqlı, ən kreativ imza günü və yeridir mənimçün. İki min metr yük-səklikdə, düşmənlə bir neçə metrlik məsafədə... İnanmıram ki, bundan sonra daha belə im-za günüm olsun. Zabit dostu-muz ayrılıdasə yarızarafatı, yarıcididi deyir ki, siz narahət ol-mayın, özüünüz qayıtsanız da, kitabımız burada bizimlə birgə xidmət edəcək.

Üç gün sonra postda kitabın şəklini çəkib göndərməsi, şeir-lər haqqında fikirlərini bildirmə-si isə bir şair üçün möhtəşəm hisdir.

Atəşkəs müqaviləsindən sonra azad edilmiş postları, yüksəklikləri gəzirik. Rayon- rayon itirdiyimiz torpaqları indi qarış-qarış azad edirik. Əsad odur ki, azad olunur. Çünki hər kərə bu fian ildə azad edilmiş ərazidir deyiləndə insanın ke-çirdiyi duyğunu izah etməyə sözlər acız qalır.

Səngərdən izləyirik. Önü-müzdə Azərbaycanın parçalan-dığı, bir xalqı ikiyə bölən, o za-mandan etibarən itirə-itirə get-diyimiz səbəbkar var. Güllüstan müqaviləsinin imzalandığı Gü-lüstan qalası. Yarı dağılmış qa-la divarlarından yüz illərin yara-sı, iniltisi axır. Bu görüş o qə-dər mistik, simvolik anlam da-şıyır ki, mənimçün. Tam əmin olduğum, inandığım bir mistik inam yaranır. O qalının önünə keçdikdən, azad etdikdən son-ra Azərbaycanın bütövlüyü bər-pa olacaq. O qala kiçik ərazisi ilə birgə Azərbaycan ordusu, Azərbaycan tarixi üçün böyük bir rəmzdır. Məhz o simvolu azad etmək...

Məhz o qalanı!

Yol boyu postlarda keçirdi-yim anları xatırlayıram. Bir da-hə yenidən görüşəcəyikmi? Yox, heç zaman orada görüş-məyəcəik! Amma mütləq gör-üşəcəyik. Bu dəfə daha irəliyə çəkilmiş, azad olunmuş torpaq-larla, həmin zabit, əsgər heyəti ilə.

Qulağımda qulaqcıq, xəyalla-ra dalmış halda Elçin Mırzəbəy-linin sözlərinə bəstələnməsi, oxunan azadlıq marşı saatlarla təkrar-təkrar oxunur:

*"Ey ulu Vətənim, doğma torpağım, Var tükənməz odun, sönməz ocağın, Azadlığa çıxmaq üçün qalxsin bayrağın."*

*Qalx ayağa millət, Boğmasınlar səsimizi. Bir bayraq altında Birləşdir bizi!"*

*P.S. Bu səfər və yazı iki il öncə, 2018-ci ilin oktyabr ayın-da baş tutub və qələmə alınıb. 27 sentyabrda Azərbaycan or-dusunun əks-hücumə keçməsi ilə qeyd etdiyim yerlər, yüksək-liklər ordumuzun nəzarəti altın-da keçdi. Bəli, elə hislər var ki, onu adama tanırı göndərir. Məhz iki il öncə hiss etdiklərim kimi. Murov yüksəkliklərinə, Güllüstan qalasına baxdığım ki-mi. Deməli, Azərbaycanın ərazi bütövlüyünün tam bərpasına az qaldı. Lap az.*

Məşhur Zaqatala qalasın-dan söhbət açmadan əvvəl tarixlər boyu iş-ğalçılıq missiyasını aparan Rusiya-nın Şimali-Qərbi Azərbaycanın Gürcüstanın tərkibində Rusiya im-periyasına birləşdirilməsi niyyətin-dən söhbət açaq. Tarixçi alimləri-mizin araşdırmalarının məlum olur ki, hələ XVIII əsrin əvvəllərində Rusiyanın maraqlarının Gürcüs-tanın maraqları ilə üst-üstə düş-məsindən məharətlə istifadə edən gür-cü və erməni əsilli car generalı Si-sianov Rusiyanın hərbi strateji və iqtisadi maraqlarını təmin etmə-kə yanaşı, gürcü keşiş və knyazları-nın Şimali - Qərbi Azərbaycanın Balakən-Zaqatala bölgəsinə Gürc-üstan tərkibində Rusiya imperiya-sına (həmin vaxtlar Car-Balakən ərazisi adlandırıldı (e.ə) birləşdir-mək istəyirdir. Məhz, bu bəd ni-yətlərini reallaşdırmaq üçün, Car Rusiya 1803 -cü ilin martın 2 -də general Qulyakovun komandanlıq etdiyi 1482 piyada, 210 kazak, 113 qeyri-sırası hərbi qulluqçu, 500 nəfər silahlı Gürcü atlısı, 4000 nəfər Gürcü piyadası və 8 topdan ibarət hərbi qüvvə ilə Car-Balakən üzəri-nə yürüş edir.

*Ruslar daş hasarlarını aşan kimi carlılar onlara hücum edirlər. Öndə gedən Gürcü destələri əli qılınclı carlıları görərək qorxub ar-*

risin alınmasında, Macarıstanda üsya-nın yatırılmasında, Rusiya və Türkiyə arasında gedən müharibəsində iştirak edib və Almaniyada vuruşub. Rus ge-neralı - feldmarşal işğalçılıq siyasətini davam etdirmək məqsədilə I Nikola-yın göstərişi ilə Zaqaqaziyada olan Rus qoşunlarının komandan general Paskeviç Zaqatalaya gəlib və burada müdafiə xarakterli tarixi qala tikdirib.

Məlum olduğu kimi keçmiş Car-Balakən ərazisi hərbi-strateji cəhət-dən çox əlverişli idi. Belə ki, Azər-baycanın şərqi Şəki-Şamaxı-Bakı istiqamətlərinə və Dağıstana gedən yollar buradan keçirdi. Əlverişli hər-bi-strateji mövqeyə malik olan Zaqa-tala hələ qədim zamanlarda xarici qoşbkarların diqqətini cəlb etmişdir. Car-Balakən qəzası Rusiyanın taleyi-nə keçdikdən sonra (1804 -cü il) onun hərbi-strateji əhəmiyyətini nəzərə alan car hökuməti Zaqatala şəhərinin günbatan hissəsində qala tikdirmək qərarına gəlmişdi. Məhz, buna görə də, Zaqatala qalası Zaqaqaziyada olan rus qoşunlarının komandanı ge-neral feld-marşal İ. F. Paskeviçin əm-ri ilə tikilmişdir. Qalının tikilməsi üçün əlverişli olan yer Paskeviç tərə-findən seçilmiş və burada yaşayan əhali başqa yera köçürülmüşdür. Qa-lanı tikdirməkdə car hökuməti iki məqsəd güdürdü.

*1. Rus işğalçılarına qarşı gələcək-də yerli əhalinin qaldıracağı qiyam və üsyanların yatırılmasında daya-q məntəqəsi rolunu oynamalı.*

## "TARİXLƏRƏ SİNƏ GƏRMİŞ SƏNDƏKİ O QƏDİM QALA" SÖHBƏT MƏŞHUR ZAQATALA QALASINDAN GEDİR

xaya, öz destələrinin üzərinə üzərinə qaydırılar. Sonradan carlıların kömə-yinə ərazidə yaşayan əli silahlılarda gəlirlər. Qulyakovun arzusı puç olur - O, ilk hücumu zamanı atəşə öldürü-lür. Onun silahlı destələri isə geri çə-kilirlər. Rus mənbələrinin istinadən bildirmək istəyirəm ki, general Qul-yakovun komandanlıq etdiyi ruslar və gürcülərdən ibarət silahlı destələr 1803 -cü ilin yanvarın 15 -də əvvəlcə Zaqatala dərəsinə hücum edirlər, ancaq yerli özüni müdafiə destələri-nin müqavimətilə rastlaşırlar. Qeyd edək ki, Tala çayı vadisində gedən həmin döyüşlər zamanı daha 3 rus ge-neralı öldürülür. Car-Tala camaatı və onların köməyinə gələn bu ərazidə yaşayan digər millətlərin nümayen-dələri tərəfindən öldürülür. Təəssüf-lər olsun ki, əli yalın əhaliyə bu işğal-ın qarşısını tam alması mümkün ol-mur.

*Üçbucaq şəklində*

olan qalının iki tərəfi şərq və qər-bdən sıldırımdır. Şimal tərəfdən yer seyyisindəndir. Müəfiqə məqsədi ilə hasarın çöl tərəfindən eni 10 metr, doriniliyi 5 metr olan xəndək azılmışdır.

Qalının sahəsi 11,5 hektardır, di-varların uzunluğu 3000 metrdir, hün-dürlüyü 3-5 metrdir. Qalının 3 böyük qapısı var:

*1. ŞƏRQ QAPISI: Zabit qapısı adlanır. Bu qapıdan rus ordusunun komandir heyəti istifadə edirdi. Qapı Zaqatala şəhərinə açılır.*

*2. ŞİMAL QAPISI: əsgər qapısı adlanır. Əsgərlər təlim keçmək üçün bu qapıdan qaladıncı çıxırmışlar.*

*3. ŞİMAL-QƏRB QAPISI: Nə-qiliyyət qapısı adlanır. Qalaya qoşun üçün lazım olan ərzaq, silah, hərbi sursat bu qapıdan daşınırdı.*



var 1984 -cü il tarixli 22 saylı qərarı-na əsasən Tarixi-mədəniyyət qoruğu elan olunub. Burada Mədəniyyət Na-zirliyinin yanında Mədəni irsin qo-runması, İnkişaf və Bərpası üzrə Dövlət xidmətinin İdarəsində fəali-yət göstərir.

*Gənc müxtəssisi*

*Anar Laçınovun elmi işi Səbuhi Bayramov, hələdçi Sevinc Məmmə-dova, rəssam - bərpəçi İlhamə Saba-novadan ibarət gözəl və işgüzar kollektiv var. Etiraf etməliyim ki, Zaqa-tala şəhərinin Qala Düzü adlanan ərazisində yerləşən tarixi mədəniyyət qoruğu Azərbaycanda bu bölgədə ru-rizmin inkişaf etdirilməsi üçün çox əlverişli məkandır. Bu, tarixi abidə-ni qorumaq, təmir, bərpa etmək və daxildirəki tikililərdən səmərəli istifadə etmək lazımdır.*

Bəs, Zaqatala qalasını tikən Rus generalı - İvan Fyodoroviç Paskoviç feld-marşalı haqqında nə bilirik? Bəlkə də, I Nikolayın hakimiyyəti dövründə ən işğalçı, qan içən və qatı düşmənin mövqeli general desək səhv etmərik. Rus generalı İ. F. Paskeviç əvvəlcə 1830 -cu ildə Cənubi Qafqaza hücum edərək Naxçıvanı, İrəvanı. Təbrizi işğal edib. Tarixi mənbələrə görə o, 1830 -cu ildə Polşada baş verən üsya-nı yatırıb və Varsavada knyaz titulu qazanıb. Paskeviç Azərbaycanın tale-yini həll edən Həmtəz boy müharibə-ni saxlamalı olur. Ancaq tezliklə 4500 nəfərlik rus qoşunu müşahidə qə-

lanların köməyinə gəldi. Böyük qüvvə üstünlüyünə malik olan rus qoşun-ları Həmtəz boyın üsyanını amansız-casına yatırıdılar.

Şeyx Şamil hərəkəti dövründə (1834-1859) qala rus ordusunun dü-yüsgəsi və başlıca hərbi məntəqəsi idi. 1859 -cu ildə Şamil 15 minlik qo-şunla Car kəndinə gəldi. Onun məq-sədi Zaqatala qalasını tutub vilayətdə-ki rus qoşununu məhv etmək idi. La-kin, qalanı tutmaq bu məşhur sərkər-dəyə də nəşib olmayıb.

Unutmayaq ki, 1863 -cü il **Zaqa-talada böyük üsyan baş verdi. Üsya-na keçmiş çar zabiti, əslən Balakən-li olan Hacı Murtuzun və Kebeleba kəndindən Zəngi Əfəndinin başçılı-ğı altında üsyançı destələr Zaqatala qalası üzərinə hücumə keçdi. Üsya-**



nın başlıca siması Zəngi əfəndi idi. Şiddətli top atəşləri onları porə-nən saldı.

Çarizmin müstəmləkəçilik siyasetinə qarşı başlanmış daha bir azadlıq mübarizəsi yatırıldı. Üsyan yatırıldıq-dan sonra üsyanın başçıları hesab olu-nan 18 nəfər qala düzü ərazisində edam olunur, onların içərisində Zəngi Əfəndi də vardı. 1864 -cü ildə Dağıs-tan Rusiyaya birləşdirildikdən sonra, yəni Qafqaz qəti olaraq Rusiyaya bir-ləşdirildikdən sonra Zaqatala qalası öz əvvəlki hərbi əhəmiyyətini itir-mişdi. Lakin belə bir qalının həm də Rusiyanın mərkəzindən çox uzaqlar-da, ucqar bir yerdə olması imperator II Nikolayın yadından çıxmamışdı: 1905 -ci il inqilabı çaxnaşmaları Rusi-yanın hər tərəfini bürüdüüy zaman bu qalının mövcud olması təzədən yada düşmüşdü. Qara dəniz, Baltik dənizi, Sakit okean hərbi donanmalarında in-qilabı çıxışları ilə çarizmi hədələyən matrosları susdurmaq, onların içindəki inqilabi əhval-ruhiyyəni vurub çı-xarmaq məsələsi mütləqiyyət üçün ön mühüm bir məsələ idi.

*Rusiyanın mərkəzlərindən*

bu xətnə tezliklə uzaqlaşdır-maq, onun fəhlə rayonlarına yoluxa bilməsi təhlükəsini aradan qaldır-maq üçün təcili tədbirlər görmək lazımlı gəlirdi. Rusiya mərkəzdən partlamaq təhlükəsində idi. 1905 -ci ilin yayında "Potyomkin" zirehli gəmisinin qırmızı bayraq qaldıra-raq, inqilabçı matrosların olına keçməsi çarizmə böyük zərbə idi.

"Potyomkin" matroslarının üsyanı xəstəlik kimi imperiyanın başqa do-nanmalarına da yayılmışdı. Məlum olduğu kimi "Potyomkin" zirehli gə-misi Pumiya hakim dairələri tərə-findən Rusiyaya qaytarıldıqdan sonra onun adını bir daha xatırlamaq üçün gəmiyə yeni bir ad verilmişdi: "Svyatoy panteleymon". Ancaq gəmi-nin adı dəyişdirilsə də onun matros-la-rını dəyişdirmək mümkün olmadı. 1905-1907 -ci il inqilabından sonra inqilab ruhunu Rusiya mərkəzindən uzaqlaşdırmaq və matrosların qəlbindən çıxarmaq üçün imperator Zaqa-tala qalasını münasib bildi. Bu mat-rosların inqilabi ruhunu boğmaq, on-ları diz çökdürmək, Xarkov ətrafında öz qəddarlığı ilə məşhur olan kapitan Dobrovolskiyə tapşırıldı. İnqilabçı matrosların Zaqatalaya sürgün edil-məsinə Zaqatala qalasının adını bir daha tarixə yazdı. Qalada 201 -ci Ləbedin-ski ehtiyat polkunun II batalyonu yer-ləşdirilmişdi. Dobrovolskiyə podpolkovnik rütbəsi və külli ixtiyar verildi. Dobrovolski imperatorun qarşısında diz çöküb, and içdi ki, bütün qüvvəsi-ni sərf edərək matroslarda inqilab adı-na nə varsa hamısını son zərəsinə qədər vurub çıxaracaq, onları imperi-ya qarşısında müti bir qul kimi di-z çökdürəcəkdir və bu yolda heç bir şey-yini əsirgəməyəcəkdir.

*Dobrovolskinin batalyonu*

*yarısı piyada əsgərlərdən, yarısı da yəminə bəz əsgər şineli geydirilmiş Qara dəniz matroslarından ibarət idi. Sayı 400 -ə cətan bu matroslara silah etibar edilmirdi. Matrosları daim nə-zarət altında saxlayır, onları çox in-cidirdilər. Batalyonda inqilabi əhval-ruhiyyə hökm sürməkdə idi. Matros-lar batalyon komandiri Dobrovolski-yə xüsusi də nifrət edirdilər. Buna gö-rə, batalyonda yaradılmış inqilabi ö-zək Dobrovolskinin öldürülməsi haqda qərar çıxırdı. Bunu matros Kuk etməli idi. Ancaq sətqınlıq nəti-*

*cəsində o, ələ keçdi. Bu işi matros Stepan Demesko başa çatdırdı. O, 1997 -ci il iylulun 10 -da axşam ba-talyon rotalarında birini yoxlayıb evə qayıdan Dobrovolskini qalının zabit qapısından bir qədər aralıda güllə ilə vurub öldürdü. Hərbi Məh-kəmənin hökmi ilə S. Demesko 1907 -ci il sentyabrın 7-də V Plastun batal-yonunun kazakları tərəfindən güllə-ləndi.*

Böyük Oktyabr sosialist inqilabın-dan sonra Çar qoşunları Zaqatala qala-sını tərk edib, Rusiyaya qaçmalı ol-dular. Müsavat hakimiyyəti zamanı Zaqatala qalasında Əhməd boy Dibi-rovun komandan olduğu Müsavat pi-yada polku yerləşdirilmişdi. Azərbay-canda Sovet hakimiyyətinin ilk gün-lərindən Zaqatala qalası qəza inqilab

komitəsinin qorəğahına çevrildi. Z. Balaxlinski, F. Kutsin, S. Qocayev, M. Qocayev və başqa inqilabçılar ra-yondakı inqilabi mübarizəyə məhz buradan rəhbərlik edirdilər.

Banditizmə qarşı mübarizə aparan çekistlərin Dövlət Siyasi idarəsi bu-rada yerləşdirildi. Sonralar qala ərazi-sində azyaşlıların işlədilməsi üçün təcridxana da qalada idi. Daha sonra Zaqatalada Sovet dövründə bütün kombinat, Rayon Mərkəzi Xəstəxa-nası, 1967 -ci ildən Zaqatala diyarşün-nashlıq muzeyi, mebel fabriki, I Nə-li rus internat məktəbi, Gənc Texniklər Stansiyası fəaliyyət göstərmişdir.

Müstəqillik elan olunduqdan sonra Daxili qoşunların ilk N saylı hərbi hissəsi qalada yerləşdirildi. Həmin hərbi hissənin komandiri hal-hazırda Daxili Qoşunların baş komandiri olan, general-polkovnik Şahin Məmmədov olub. Hal-hazırda Zaqatala Dövlət Rəsm qalereyası, Zaqatala şəhər Mədəniyyət evi qalada yerləşir. Qeyd edək ki, Zaqatala qalasında "Yenil-məz batalyon", "Cavad namı" kimi məşhur tarixi filmlərin çəkilişləri aparılır.

Zaqatala Qala Tarixi Qoruğunun direktoru Anar Laçınov söhbət zamanı bildirdi ki, məlum kəsanət rejimi ilə əlaqədar bu tarixi məkanlara gə-lənlərin sayı xeyli azalıb. Digər tərəf-dən Azərbaycanın xarici ölkələrdə sərhədlərinin bağlı olması da Zaqa-talaya turistlərin və xarici vətəndaşların soyahətərinə əzalma müşahidə edil-ir. Direktorun sözlərinə görə, Qala Tarixi Qoruğunun qorunması, elmi araşdırmaların aparılması, bərpa işlə-rinin görülməsinə və əsil turizm mə-kanına çevrilməsi üçün böyük ehtiyac var.

*Bələ dəyərli tarixi abidələrin qorunması,*

yaşadılması və gənclərimizə təb-lifi etməsi önəmli məsələdir. Yaxşı olardı ki, aidiyyatı təşkilatlar bu tarixi məkana vaxtaşırı turlar təşkil etsəyd-i yaxşı olardı. Tarixi Mədəniyyət Qo-ruğu muzeyinin elmi işçisi, bələdəçisi - Səbuhi Bayramov isə söhbət zamanı bildirdi ki, hələ bir neçə il əvvəl bu tarixi məkanı turizm mərkəzinə çevir-mək üçün buraya gələnlərin səmərəli istifadəsi üçün - Kanat yolunun çəkil-məsi, Qoruğun mərkəzindəki meyd-andaçda uşaqların əyləncəli kartinq oyunlarının təşkili üçün şəraitin yara-dılması, Çar zabitlərinin yaşadığıları, bəz qalan 40 otaqlı yataqxananın, bu-roya gələn turistlərin istifadəsi üçün otelə çevrilməsi, alınlərin asudə vaxt-larının təşkili üçün əlverişli kafenin ya-radılması üçün Nazirlər Kabinetinə təkliflərə müraciət ediblər. Ancaq, indiyə qədər həmin təkliflərlə bağlı hələ də Nazirlər Kabineti tərəfindən cavab verilməyib.

Səbuhi Bayramov onu da əlavə et-di ki, məktəblilər, gənclər bu tarixi qoruğu tez-tez seyr etsələr, onların həm dünyə görüşü artar, həm də tari-xi biliklərinin artmasına müsbət təsir edər.

Söz yox ki, işğalçı rus generalı İvan Fyodoroviç Paskeyevçinin müda-filə məqsədilə tikdirdiyi bu əzəmat-li Zaqatala qalası bütün dünyaya səs salan bir tarixi məkandır. Tari-xi mədəniyyət qoruğunu qorumaq, yaşatmaq, tanıtmək, eyr etmək və dəridən gürənmək isə hər bir vətəndaşın borcudur.

Elman Məliyev  
AJB-nin üzvü,  
araşdırmaçı - jurnalist



ƏDALƏT •

29 sentyabr 2020-ci il



# Barıt çəlləyi partladı

... Sentyabrın 27-də səhər saat 6:00-dan Ermənistan silahlı qüvvələri atəşkəsi pozaraq bütün cəbhə boyu istiqamətlərdə mövqelərimizi atəşə tutdular. Eyni zamanda, Füzuli istiqamətində də ermənilər ağır artilleriyadan və toplardan yararlanaraq yaşayış məntəqələrimizi və bir çox strateji əhəmiyyətli mövqelərimizə zərbələr endirdi. Ancaq çox keçmədi ki, Azərbaycan ordusu onlara bir-birinin ardınca layiqli cavablar verdi. Düzdür, Cocuq Mərcanlının və Horadizin atəşə tutulması ermənilərin ən böyük səhvi idi. Və bu çanaq da onların başında çatladı. Və ermənilər düşündülər ki, Cocuq Mərcanlıda yarımsansiyanı sıradan çıxarmaqla nəyəsə nail olaçaqlar.

Və həmişə də onlar döyüşə başlayarkən yaşayış məntəqələrini, əhalinin sıx olduğu yerləri atəşə tutublar. Bu atəş zamanı həm Füzulidə, həm də Cəbrayılda mülki əhali arasında yarananlar olub. Amma çox keçmədi ki, ermənilər Azərbaycan ordusu tərəfindən ağır zərbələr aldılar. İrəmiqyaslı hücum əməliyyatı zamanı Füzulinin

*mək özü də böyük məsuliyyət tələb edir. Nətiq həkim deyir ki, Füzuli səhriyyəsi 24 saat fəaliyyətdədir. Bu zaman kəsiyində biz həm mülki əhalinin, həm də döyüş zamanı baş verən, xəsarət alan əsgərlərimizin xidmətindəyik. Və bütün yaşayış məntəqələrində fəaliyyət göstərən xəstəxanalar və tibb məntəqələri də müharibə şəraitinə uyğun işləyir.*

Öncədən onu qeyd edim ki, bütün tibbi ləvazimatlar və preparatlar və eləcə də digər zəruri avadanlıqlar bizim xidmətimizdədir. Və heç bir çətinlik və sıxıntı keçirmədən Füzulinin bütün tibb personalı öz üzərinə düşən funksiyaların öhdəsindən bacarıqla gəlir. Döyüş başlayan ilk saatdan bu vaxta qədər bizim hamımız iş başındaydıq, hər hansı mövcud təhlükəni və proble-

şəhərində YAP-ın rayon şöbəsinə qərargahında görüşürük. Almaz xanımdan savayı digər partiya üzvləri də gərgin işləyirlər və üzərlərinə düşən missiyanı yerinə yetirirlər. Və ən sevincirici hal odur ki, bu gün Horadiz şəhərində bütün müəssisələr, istehsalat sahələri öz fəaliyyətindədir. Bu da ona daləət edir ki, ordaki insanlar Azərbaycan Prezidentinə və onun möhtəşəm ordusuna güvenir. Ara-sıra top, artilleriya səsi eşidilsə də, insanlar çox sakitdilər. Elə YAP-ın Füzuli rayon şöbəsinin sədri Almaz xanım da partiya üzvlərinin bu müharibə dönmində necə mücadilə etdiyini və mübarizə apardığını bizim diqqətimizə çatdırır. Xanım bildirir ki, biz Azərbaycan Prezidentinə və Azərbaycan Ordusuna güvenirik. Ermənilər Horadiz şəhərini ağır artilleriyadan və toplardan atəşə tutsa da, bəzi dağıntılar yarsa da, amma bu nə Füzuli camaatını, nə də Horadizdə yaşayıb-ışləyən insanları ruhdan sala bilmədi. Ən azından ona görə ki, bu gün Horadizdə hətta qadınlar iş başındadırlar və silaha sarılıb düşmənlə döyüşməyə hazırdılar.

**Bütün füzulilər Azərbaycan Prezidentinin və Azərbaycan Ordusunun yanındadı**

*Bu gün Füzulidə böyükdan kiçiyə hamı ayaq üstədi, cənab Prezidentə və Azərbaycan Ordusuna dəstək verir. Füzulinin 5 kəndi işğaldan azad olundandan sonra insanlar əllərində bayraq Bakı-Horadiz yolunda hərəkət edərək orduya arxa durur və döyüşmək istədiklərini bildirirlər. Rayonun Böyük Bəhmənlili, Bala Bəhmənlili, Əhmədbəyli, Mahmudlu, Aşağı Yağılvənd, Kərimbəyli, Bəbi, Araytılı, Şükürbəyli, Alxanlı və eləcə də Yeni salınımış Zobucuq və Qayıdış qəsəbəsinə yüzlərlə insan rayon mərkəzinə gələrək döyüşmək istədiklərini bildirirlər. Rayonun Böyük Bəhmənlili kəndindən tanıdığım 50-yə yaxın gənc əlinə bayraq səfərbərlik idarəsinin Füzuli rayon şöbəsinə gələrək könüllü surətdə döyüşmək istədiklərini bildirirlər.*

Rayonun bütün kəndlərində, bütün qəsəbələrində, bütün yaşayış massivlərində yaşayan insanlar böyük coşqu və sevgiylə "biz vətənimizi qoruyuruq!" - deyərək ordunun yanında olduqlarını bildirirlər. Bu möhtəşəmlik,



kənd Horadiz (onu da deyək ki, bu, rayonun ən iri kəndlərindən biridi), Qaraxanbəyli, Qərvənd, Yuxarı Əbdürəhmanlı kəndləri və eləcə də Cəbrayılın Böyük Mərcanlı, Nüzgar yaşayış məntəqələri 27 illik işğaldan sonra azad edildi. Təbii ki, Azərbaycan ordusunun bu möhtəşəm qələbəsi həm Füzulidə, həm də Cəbrayıl camaatı arasında çox böyük ovqat və ruh yüksəkliyi yaradıb. Üstəlik də insanlar axın-axın yollara çıxır, ordumuzun yanında olur və onunla həmrəyliyi bildirirlər.

**Horadizin gözəlliyi ermənilərin gözüne girib**

*... Hər dəfə döyüş başlayanda ermənilər çalışırlar ki, yenidən tikilmiş və inşa olunmuş Horadiz şəhərinə zərbələr endirsin. Düzdür, bu döyüş zamanı müəyyən yerlərə mərmilər də düşüb. Ancaq dağıntı bir o qədər də nəzərə çarpır. Yeni Azərbaycan Ordusunun apardığı operativ əməliyyat nəticəsində ermənilərin Cocuq Mərcanlı və Horadiz şəhərinə yaxın olan bütün yüksəkliklər ələ keçirildi. Və bu gün demək olar ki, Horadiz şəhərində iş günü davam edir. Belə bir məqamda biz də bir neçə yere baş çəkməli oluruq. Elə birinci baş çəkdiyimiz ünvan "Füzuli Mərkəzi Rayon Xəstəxanasının" Publik Hüquqi Şəxsin direktoru Nətiq Şükürov öz kabinetində idi. Və belə bir şəraitdə biz onunla az da olsa söhbət etməyə nail oluruq. Təbii ki, müharibə şəraitində işləmək və bütün səhiyyə sistemini idarə et-*

**Biz Prezidentə və Ordumuza inanırıq!**

Bu fikri bizimlə söhbətində Yeni Azərbaycan Partiyasının Füzuli rayon şöbəsinin sədri Almaz Həsimova deyir. Və biz də Almaz xanımla Horadiz



**Gənclər və İdman Nazirliyi bəyanat yayıb.**

Adalet.az-ın məlumatına görə, bəyanatda deyilir:

Sentyabrın 27-də saat 06:00 radələrindən etibarən Ermənistan silahlı qüvvələri gənşimiqyaslı təxribat törədərək cəbhəboyu zonada yerləşən

## Nazirlik: Hər bir gəncimiz ön cəbhədə döyüşməyə hazırdır



Azərbaycan Ordusunun mövqelərini və yaşayış məntəqələrimizi iriçaplı silahlar, minaatanlar və müxtəlif çaplı artilleriya qurğularından intensiv atəşə tutur. Azərbaycan Respublikasının Prezidenti, Ali Baş Komandan İlham Əliyevin rəhbərliyi altında Azərbaycan ordusu dərhal gənşimiqyaslı əks hücum əməliyyatlarına başlamışdır.

tün sahələrdə aktiv iştirak edən gənclərimiz, saysız həsbatsız beynəlxalq yarışlarda qələbələr qazanıb, bayrağımızı yüksəldərək himnimizi səsləndirən idmançılarımız adından bildiririk ki, biz hər zaman olduğu kimi Prezident İlham Əliyevin siyasətini dəstəkləyirik. Hər bir gəncimiz, yaşından asılı olmayaraq idman ictimaiyyətinin hər bir üzvü Ali Baş Komandanın ətrafında sıx birləşib. İstənilən an ordumuza qoşulmağa, ön cəbhədə döyüşməyə hazırdır.

"Bu işğala son qoyulmalıdır və qoyulacaq! Biz haqq yolundayıq. Bizim işimiz haqq işidir. Biz zəfər çalacağıq. Qarabağ bizimdir, Qarabağ Azərbaycanındır!". Ali Baş komandanın bu sözləri hər bir azərbaycanlının hədəfi, amalı, arzusudur.



bu sevgi 2016-cı ildə də qabarmışdı, indi də bir daha yenidən vulkan kimi püskürür, 7-dən 77-yə qədər bütün insanların bir yumuruq kimi birləşərək torpaqlarımızı erməni işğalından azad etməyə səsləyir. Artıq yatmış şir oyanıb. Bunun qarşısında nə erməni ordusu, nə onun Livandan, Suriyadan gətirdiyi muzdluları, nə də PKK kimi terrorist döyüşçüləri dura bilməyəcək. Heç havadamları da onlara qahmar çıxmayacaq. Artıq onların "əmiləri", "dayıları", "bibiləri" prezident İlham Əliyevə yalvarmağa başlayıblar. Artıq bu həna o həndən deyil. Artıq torpaqlarımız işğaldan azad olunacaq, ermənilər çəkilib öz xarabasına gedəcək, 8 rayonumuz geri qayrılacaq və bundan sonra danışıq masası arxasına keçmək olar. Azərbaycan xalqı bu gün Azərbaycan Prezidentinin və Azərbaycan Ordusunun yanındadır.

**Füzuli şəhərinin bir addımlığında...**

... Artıq səhər saatlarından xəbərlər alırıq ki, ordumuz Füzulinin daha bir neçə kəndini işğaldan azad edib. Bəli, bu orduya, bu əsgərə, bu döyüşçülərə güvənmək olar. Artıq səhər saatlarında Müdafiə Nazirliyi bir məlumat da yaydı ki, ordumuzun döyüşçüləri ermənilərin iki tankını sıradan çıxarıb. Və həmin görüntülər müxtəlif televiziya kanallarında da nümayiş etdirildi. O səhnəyə baxanda bir daha sevinc hisslərini yaşadığ. Tanklar məhv edilərək onun qarşısında və arxasında hərəkət edən erməni əsgərləri ora-bura qaçırdılar.

Və artıq erməni ordusu pərən-pərən düşüb. Onlar ağır texnikanı, tankları, topları, qrad qurğularını qoyub dabanına tükürürək qaçırlar. Çünki arxadan gələn oyanmış şirdi! O şirin qabağında çaqqal-çuqqal, tülkü və onun havadamları dayana bilməyəcək! Artıq Azərbaycan Ordusu Füzuli şəhərinin bir addımlığındadır. Onların nələr keçirdiyini, hansı hisslər yaşadığını mən yaxşı bilərəm. Çünki torpaq həsrəti, vətən həsrəti çəknlər torpağın azad olumasının nə olduğunu hamıdan yaxşı bilirlər. Bu gün Azərbaycan əsgəri Füzuli şəhərinə doğru irəliləyir... bu gün Azərbaycan ordusu gözünü qırpmadan Cəbrayıl istiqamətində döyüşləri uğurla davam etdirir... bu gün döyüşən oğullar əsarət altında 27 ildir ki, qalıb bizə gözləyən torpağımızı azad edərək onu geri qaytarır...

Müharibənin öz qaydaları var: düşməne qarşı heç vaxt rəhm etmək olmaz! Zori Balayan kimi alçaq yazırdı ki, Xocalı işğal olunanda südəmər uşağı evin divarına mıxlayıblar. Və uşaq da ağlayanda onu kiritmək üçün anasının döşünü kəsib ağzına soxublar. Dünya müharibəsində heç vaxt belə cəlladlıq, amansızlıq olmayıb. Heç faşistlər də belə hərəkət etməyiblər. Amma faşistlərin eləmədiyini ermənilər Xocalıda, Qaradağda, Kəlbəcərdə, Ağdamda, Füzulidə... eləyiblər. Onlar bizim əhaliyə nə eləyiblərsə, biz də o qisası almaliyiq. Qoy dünya birliyi nə deyir desin, yurdumuzu dağıdanların yurdunu dağıtmaliyiq... ana-

*gün də olsun təndir çərəyi bişirlməyi dayanmayıb. Və orda işləyən analarımız çox çətin şəraitdə çörək bişirirlər və əhalini təndir çərəyi ilə təmin edirlər. Həttə hərbiçilərimizin ordan çörək aldığının şahidi oluruq. Özü də qara çərəyə daha çox üstünlük verilir. Mən çörək bişirən həmin qadınların bir neçəsi ilə söhbət eləyirəm.*

Onlar deyirlər ki, sentyabrın 27-si səhər saatlarında döyüş başlasa da, biz təndirimizi qaladıq, xəmirimizi yoğurduq və kündəmizi təndirə yapdıq. Çörəklərimiz də çox qəşəng bişib. Biz çörək bişirdiyimizə baxmayın ha, lazımlı gəlsə döyüşə də bilərik. Bu gün vətənin ən ağır günüdür. Və ən ağır gündə biz öz üzərimizə düşən işin öhdəsindən bacarıqla gəlirik və heç birimiz bu yurdu, bu təndiri tərk edib gedən deyilik...

**Qələbə bizimlədir**

... Cəbhənin bütün bölgələrində ağır döyüşlər gedir. Və ağır döyüşlərə Azərbaycan Ordusu ilə yanaşı, o minlərlə könüllülərlə qoşulmaq istəyir. Bu həm də Vətən müharibəsidir. Vətən müharibəsi hər bir insanı vətən daşı olmağa, onu qorumağa səsləyir. Azərbaycanda hamı bir nəfər kimi bu döyüşə, bu mücadiləyə hazırdır!.. Əgər 55 min adam könüllü surətdə döyüşmək istəyirsə, onda görün bu nə



bacımızı öldürənlerin ana-bacısını öldürməliyik... hamilə qadınlarımızın süngü ilə qarnını cırıb körpə uşağı doğruyanların qarınlərini cırmaliyiq... uşaqlarını da doğramaliyiq. Müharibədə humanistlik, ürəyi yumuşaqliq keçmir. Çünki anası, arvadı, qaynanası erməni olan vəzifəli şəxslər uzun müddət o torpaqları qaytarmağa və qisasımızı almağa imkan verməyiblər. İndi torpaqlarımızı azad eddikcə, ermənilərdən qisasımızı da almaliyiq.

**Təndir çərəyi**

*Füzulinin "dördyol" deyilən yaşayış sahəsində çoxlu sayda təndir çərəyi bişirilən yerlər var. Xüsusən də Bala Bəhmənlili kəndi ərazində yerləşən bu təndirlərdə heç yerdə ətri, dadı olmayan çörək bişirilir. O çərəyin ətri 10-15 metrəndən hiss olunur. Səhər saatlarından düz axşama qədər bu təndirdə çörək bişirilir. Müharibə başlayan ilk gündən bir*

böyük bir qüvvədir. Heç Ermənistan ordusunda 55 min döyüşçü yoxdur. Həttə mən yazını bilgisayara diqtə eləyərkən qəzetimizin hər iki eməkdaşı Güler və Mehriban xanım döyüşə getmək istədiklərini bildirirlər. Eşq olsun, belə qızlarımız! Və Azərbaycanca Güler xanım kimi, Mehriban xanım kimi minlərlə kişi qeyrətli xanımlar cəbhəyə gedib ordumuzun yanında dəstək olaraq döyüşmək istəyirlər. Haqq-ədalət bizim tərəfimizdədi. Çünki biz işğal altında olan torpaqlarımızı azad etmək istəyirik .

Bir o Allah şahiddir ki, Azərbaycan heç kimin torpağına göz dikməyib. Ona görə də bu xalq, bu millət ürəyini bu kimi saxlaya bilər: Böyük Qələbə bizimlədir!!!

**Faiq QİSMƏTOĞLU**  
"Ədalət"in xüsusi müxbiri  
Bakı-Füzuli-Bəhmənlili-Horadiz-Bakı

# Ömrün müdrik çağları

Bədii yaradıcılıq coşqun dağ çəmələrinə bənzəyir.Axdıqca axıb çaylara, sonsuz-ümmanlara qovuşdu.Lakin hər bir sonətkar qovuşduğu ümmana eyni cür deyil, özünəməxsus şəkildə öz ətri, öz rəngi, öz səsi və nəfəsi ilə gəlib çatır.Bu gün səksən beş yaşının dizlərini qatlayıb kürəyini yerə vuran Əvəz Lələdağın yaradıcılığı da fərdi poetik çalarları, milli-mənəvi koloriti, xəlqi ruhu ilə oxucuların zövqünü oxşayır, onların ürəyinə yol tapır.

Sumqayıt ədəbi mühitinin formalaşmış yetkinləşməsində Xasay Cahangirli, Mir Sabir, Əşrəf Veysoğlu, Qüdrət Muğanlı, Rəfiq Yusifovlu və digər yaşlı nəslin nümayəndələri arasında Əvəz Lələdağın ayrıca yeri və rolu vardır.Ə.Lələdağ bədii yaradıcılığa şeirlə gəlsə də sonralar onun yaradıcılığı publistik və dramaturji əsərlərlə zənginləşmiş və çoxşaxəli bir yaradıcılığa çevrilmişdir.

Ancaq onu ən çox oxuyuculara sevdirən dərin mənəli poetik örnəkləri olmuşdur.

Əvəz Lələdağ Sumqayıt ədəbi mühitinə özü ilə doğulub, boya-başa çatdığı Zəngəzur mahalına bənzərsiz ətrini gətirmişdir.Onun şeirlərini oxuyanda həssas qəlbi oxucu sanki özünü qədim

oğuz ellərində hiss edir.İndi düşmənlə tapdağı altında qalan qədim yurd yerlərini-miz şairin şeirlərində kəndləri, obaları, aşırımları, gödlikləri, meşələri, bulaqları... ilə poetik sözün sığılma gəlir, gözlərimiz qarşısında canlanır.Bu cür şeirləri ilə Ə.Lələdağ ulu yurdun bədii xəritəsini yaradır.Zəngəzurun fiziki coğrafiyası şairin qoşma və gəraylılarında kövrək ruhlu bayatlarında poetikləşərək bənzərsiz bir mənzərə yaradır.Müəllifəsiz demək olar ki, Əvəz Lələdağın şeirlərində bədii estetik məzmun qazanan toponim, hidronim, oykonim və sair kimi yer-yurd adlarına başqa qələm sahiblərinin yaradıcılığında o qədər də rast gəlmək olmur.Fikrimizcə, bunun başlıca səbəbi Ə.Lələdağın kəndə-kəsəyə qırmaz tellərlə bağlılığında qan yaddaşının gücündədir.

**Bura Əyriqarın ağaran qası, Bu da Üçtəpənin göbəkli daşı. Məni ovsuladı hər addımaş, Təxəccə açılmış güldü naxışlar.**

Poetik yaradıcılıqda dağlar Vətənin vüqarı, əylilməzlik və igidlik simvolu kimi tərənnüm olunur.Ə.Lələdağın dağlar mövzusunda iyrimiyə yaxın müxtəlif rədifli qoşma və gəraylısı vardır.Bu şeir-



lərdə o, dağların təbii gözəlliklərini təsvir və tərənnüm etməklə kifayətlənmir.Şair dağları etnoqrafik mərasimlərin, zəngin adət ənənələrin vəhdətində obrazlaşdırır.Silsilə epitetlər, mənəli təşbehlər, orijinal metaforalar, duyumlu xalq deyimləri bu obrazlılığa yeni bir tərəvət gətirir, şeirlərin emosionallığını və effektivliyini daha da artırır, mənə tutumunu genişləndirir.

Əvəz Lələdağ xalqımızın milli mənəvi dünyasına-onun tarixi keçmişinə, dərd və kədərinə bu günün gözü ilə baxan bir şairdir.Onun şeirlərində mənəvi

dərdlər, sağalmaz yaralar həmişə təzədir, başqa sözlə, şair çəkilen dərdləri , özünün çəkdiyi əzabları, fərdi yaşıntıları təzələməyi bacarır.Dərd təzələnməsinə özündən də təzələnilib möhkəmlənir.Əsil poeziyanın gücü və möcüzəsi də elə bundadır.Dərd insanı özünüdərk, özünüdərk isə müdrikliyə aparır.Ə.Lələdağ səksən beş illik ömrünün, yamnis illik poetik yaradıcılığının müdrikliyini yaşayır.Bu müdriklik onu gənclik eşqi ilə yazıb-yaratmağa şövq edir, gərgin axtarışlarda onun yaradıcılıq əzablarını yaşamağa çağırır.El-oba harayı, Qarabağ dərdi, dədə-babalarının həsrəti, ağzın düşməninə nifrəti, işğalçılara qarşı mübarizəyə çağırışı onun zəngin yaradıcılığının əsas xəttini təşkil edir.Biz də,o gəlimli-gedimli təozdlar dünyasında şair dostumuzun 85 illik yubileyini ürəkdan təbrik edir, onu oxucuların intizarında olduğunu yeni əsərlərlə görməyi arzulayıırıq.

*Dünyanın nizamı sözəndə qurulub, Necə olur olsun, son söz gələcək. Lələdağ, bu illər gör necə keçdi Səksən beş, duxsan beş və yüz gələcək!*

**Aftəndil Ağbala**  
Professor, Əməkdar jurnalist





Cingiz Nağıyev

Bu günlərdə internetdə maraqlı bir yazı oxudum. Rusiya Federasiyasının Prezidenti Vladimir Putin qaragül dərindən hazırlanan general papaqlarının tikilməsini qadağan edib. Bunun səbəbi məni çox maraqlandırdı. Həmin mövzunu açib diqqətlə oxumağa başladım. Belə məlum oldu ki, Rusiyanın Prezidenti Putin çox humanist bir addım atıb. Ona məlum olub ki, Rusiyada generalların, aleqarxların, çox varlı adamların başlarına örtükləri qaragül quzu dərindən hazırlanan papaqlar anadan olan kimi kəsilən bir günlük quzuların dərindən hazırlanırlar. Həmin quzuların dərisini soyub, aşılayıb sonra bu dərindən papaq və ya bahalı paltolara veratnək hazırlayırlar.

#### Bir günlük

quzunun kəsilib dərisinin soyulması insanlığa yaramayan bir işdir. Bu çox qəddar bir əməldir deyəm möhtərəm Putin bundan sonra belə quzuların kəsilməsini Həşdərxañlılara qadağan edib. Mən bu sərenəcamı ürək-dən alqışladım. Mövzunu hələ qapamamış bir də qərar hisssəsini diqqətə oxudum. Doğrudan da bu qərar böyük bir humanistlikdir və ən yüksək səviyyədə alqışa layiqdir. Amma mövzunu bir də gözədən çəkirdə diqqətimi Putinin fotosu cəlb etdi. Putinin başında həmin qaragül gərindən papaq var idi. Əvvəl düşündüm ki, yəqin bu papaq ona hədiyyə ediləndə Putin papağın hansı dərindən, necə hazırlandığı haqda məlumatız olub. Bu papağın hazırlama prosesindən xəbəri olandan sonra ürəyi dözməyib, bəlkə də bir qədər kövrələlib, insani hisslər onu silkələyib və Putin qəti olaraq qərar verib və bir günlük quzuların kəsilməsini, bu dərini istehsalını, belə papaqların hazırlanmasını və belə quzuların ətinin restoranlarda yeyilməsini qadağan edib. Təbii ki, bu qərar ancaq Rusiya Federasiyasına aiddir. Yaxşı ki, bizə aid

# Putin Humanistdir?

deyil yoxsa bizim baz- burutlu kişilər papaqsız qalıb öz kişiliklərini şübhə altına qoyardılar. Axı bizim bəzi generallar da Rusiyalı böyük qardaşlarına oxşamaq üçün başlarına belə papaqlar qoyurlar. Hələ özlərini generala oxşatmaq istəyən adi milyonləri demirəm.

Bir də düşündüm ki, bəlkə Putinə verilən məxvi məlumatlarda Rus qızlarının başqa ölkələrin- yəni müsəlman ölkələrinin oğlanları ilə ailə həyatı qurmalarının ildən- ilə çoxalması xəbəri onu əsəbiləşdirib və belə qərar verib. Onu da belə əsaslandırıb ki, bir halda ki, buzdə bu papaqlara layiq kişilər yoxdur, qızlarımız İrana, Turana, müsəlman ölkələrində üz tuturlar onda bu yazıq quzuları niyə gəndən edirsiniz. Bu mənim qənaətimin birinci variantıdır. Axı Putin özü də kişidir və başında da qaragül quzunun dərindən papaq var. Bəs 2020-ci ilin avqust ayında belə qərar verilməsinə Putini nə məcbur edib.

#### Çox düşündüm

və mənə belə gəldi ki, yəqin Putin elə bu günlərdə, 68 yaşında qaragül dərindən papaq tikilməsi haqqında əhatəli məlumatlandırılıb. Elə bu fikrimin də üstündə dayandım.

Axı həmişə bizə təbliğat aparıblar ki, filan rəhbər vəziyyəti şəxs yaxşı adamdır amma ətrafındakılar canı, quldur,qaniçən, rüşvətxor, korruptsiöner və ən ləyaqətsiz, insanlığa sığmayan əməllərlə məşğul olan yaramazlardır. Biz də həmişə bu təbliğata inanmışıq.

*İndi mən buna necə inanmayım. Əgər, on il qabaq qaragül quzuların faciəli talehi haqqında hörmətli Putinə məlumat versəydilər və desəydilər ki, möhtərəm prezident sizin 30 il qabaq da, indi də başınıza qoyduğunuz papaqlar bir günlük qaragül quzuların dərindən hazırlanmışdır. O, da qadağan sərəncamını on il qabaq verərdi. Gör necə milyon qaragül quzu həyatını itirməzdi, böyiüyüb yetə qoynun olardı. Həmin qoynunlar gələcəşib nə qədər artardı və donuz saxlamağa ehtiyac qalmazdı. Hər 2-3 ildən bir donuz gripi də Rusiyada yayılmazdı. Onlar bilmirlər ki, Allah quyunu yaradanda onu insanlara halal edib və quyunu bir çox indiki eybəcər xəstəliklərdən hifs edib.*

Bəs Putinin ətrafındakı yaramaz məmurlar qaragül quzunun dünyaya gəldiyi gün və ya bir gün sonra, donunca ana südü ömməmiş, anasının gözləri qarşısında qatillərin əli ilə kəsilib, dərisinin soyulduğunu möhtərəm prezidentə indi nə üçün deyiblər. Bir variant da var ki, ola bilsin qaragül dərisi ilə məşğul olan mafiya yuxarıların aylıq haqlarını vaxtında çat-



dırmayıblar və onların adları qara siyahıya düşüb. Bu variant da inandırıcıdır. Ona görə ki, müasir dövrün qaydaları ilə səsleşir. Hər gün eşidirik ki, filan nazir, filan aliqarx, icra başçısı, lap adi idarə müdiri əməllərindəki cinayət xarakterli işlərə görə həbs edilib və evindən, villalarından miilyardlar, milyonlar, qızıl- ziynət əşyaları çıxıb.

*Təbii ki, onlar mənim sadəlikləri milyardları, milyonları bir gündə qazanmayıblar. Onlar uzun illər dövələdən oğurlamaq və xalqı soyumaqla məşğul olublar. Amma ya dənəyi vaxtında aparıb çatdırmayıblar, ya da iri məmurlardan kimsə qəzəblənə tuş gəliblər. Bütün bunlar müasir rusiyatların hər gün şahidi olduqları realılıqlardır.*

Hə hörmətli oxucular bağışlayın mən bir qədər mövzudan kənara çıxdım. Amma sübhələrə aydınlıq gətirmək üçün belə manevrlər etməyə bəzən ehtiyac duyulur.

Qayıdaq Qaragül quzular haqqındakı söhbətimizə. Hörmətli, humanis prezident cənab Putin tərəfində qaragül quzulara verilən aministiya aktına. Yəno deyirəm mən bunu çox yüksək qiymətləndirirəm və bu qərardan sonra həmyaşid olduğum Putinə mə-

nim hörmətim bir xeyli artdı və onun yaxın ətrafındakılara nifrətim daha da çoxaldı. Bu məqamda başıma başqa bir fikir gəldi. Bəlkə qaragül quzular kimi dünyada insanların başına gələn ən faciəli hadisələr haqqında möhtərəm prezident Putinə heç vaxt doğru düzgün məlumat verməyiblər. Mən hələ onların dünyanın çox yerində tö-rətdikləri qeyri- insai əməlləri demirəm. Özgələrin başına nə işlər gəlsin nəyimizə lazımdır.

#### Təkcə xatırlatmaq istəyirəm ki,

Qərbi Azərbaycan torpaqlarından- ata baba yurdlarından ayaqalın- başıaçıq qovulan, yollarda ölüb qalan uşaqlar, qadınlar, qocalar haqqında cənab Putinə həmin o, simasız məmurlar vaxtında və düzgün məlumat verməyiblər. Belə humanit bir prezidentin bəlkə Xocalı faciəsindən heç xəbəri yoxdur.

Bəlkə heç bilmir ki, Xocalıda o vaxt Rusiyanın 366-cı hərbi alayının bütün texnikası və hərbiçiləri ilə birlikdə ermənilər Azərbaycanlılara hücum edib 613 nəfəri qətlə yetiriblər. Onlardan 63 nəfəri qaragül quzu kimi körpə uşaqlar olubdur. 106 nəfəri bütün bəşəriyyətin ləyaqətli insanların qarşısında baş əydiyi namuslu qadınlar, 70 nəfər isə qadın, kişi ixtiyar qocalar olubdur. Yəqin möhtərəm Putin xəbəri yoxdur ki, ermənilər 1275 nəfəri elə həmin gün Xocalıda əsir götürüb aparıblar indi də qul kimi işlədirlər. Ermənilərin və Rus hərbiçilərinin Xocalıda törətdiyi cinayət nəticəsində 487 insan həmin gün itkin düşüb. Burada yadıma bizim qonşuluğumuzda halal zəhmətlə yaşayan, malının, mülkünün qədrini, qiymətini bilən bir müəllimə düşdü.

O, hərdən bir axşam qaranlıq düşəndən sonra qonşuların həyatını gözə izən toyuğunu axtırır.

#### Bəs necə olur

bu qədər əsir düşənləri, itgin düşənləri axtaran yoxdur.Mən inanmıram ki, qaragül quzudan ötürü kövrələn Putinin Qarabağda və bütövlükdə

keçmiş Sovet respublikalarında insanların başına açılan min cür müsibətlərdən xəbəri vardır. Əgər möhtərəm Putin erməni yazıçı Zori Bala-yanın Qarabağdakı əməllərindən və bu haqda yazdığı romanda təsvir etdiyi 13 yaşlı müsəlman oğlanın diri- diri pəncərənin çərçivəsinə mısmaqları başının və qarnının dərisinin soyulmasından, qışqırıb kefirmizi pozmasını deyə həmin uşağın öldürdük-ləri anasının döşünün kəsilib ağzına basılmasını ermənilərin necə ləzzətlə müşahidə etdiklərindən xəbəri olsaydı qaragül quzunun faciəsi onun üçün adılışərdi.

*Bəlkə də cənab Putin ətrafındakıların haqqıqatən necə qəddar, qaniçən olduqlarını anlayırdı. Belə faktlar çoxdur, mən onların hamısını ya da salıb nə cənab Putini nə də oxucuları kövrəltmək istəmirəm. Amma nə vaxtsa bunlardan xəbərdar olan bir Türk oğlu meydana çıxacaq. Bax buna inanıram və həmin ləyaqətli insanlar cənab Putinə də doğru məlumatlar verib, haqqın, ədalətin bərpasına nail olacaqlar. O gün uzaqda deyil. Mən həmin günün üfüqdəki parlısını görürəm.*

Rusiya ordusunda Astarxan (Hoş-tərخان) döblə baş geyimlərdən imtinanın səbəbi açıqlanıb.

Rusiyanın məşhur "Modmy Priqo-ver" televiziya şousunun aparıcısı, moda tarixçisi Aleksandr Vasiliyev orduda yeni doğulmuş quzu dərindən hazırlanmış papaqlardan imtinanı belə izah edib:

"Bu, heyvanlara qarşı humanist münasibətin təzahürüdür.

*Ölkə rəhbərliyi quzuların tələf edilməsi və dərilərindən papaq düzəldilərək orduda istifadə edilməsini istəmir. Əgər biz orduda Astarxan papaqlarının geyinilməsinə qarşıyıqsak, deməli quzuların kəsilməsi və ətindən istifadəsinə qarşı da olmalıyıq. Bəlkə də bununla bağlı ölkəmizdə məcburi vəqənimiz tətbiq ediləcək".* Vasiliyev vətəndaşları restoranlarda quzu ətindən hazırlanmış yeməklərdən imtina etməyə çağırıb. Qeyd edək ki, Rusiya Prezidenti Vladimir Putin Müdafiə Nazirliyinin təklifi əsasında ordu generallarına quzu dərindən hazırlanmış Astarxan papaqlarından istifadəni qadağan edib.

#### Qərb niyə antirus ritorikasından istifadə edir?



Rusiya xarici işlər nazirinin müavini Andrey Rudenko bildirib ki, Qərb dövlətləri daxili ziddiyyətlərini ört-basdır etmək üçün antirus, antibelarus ritorikasından istifadə edir.

"Bu gün antisovet, antirusiya və antibelarus ritorikasından istifadə etməklə, 2000-ci ildən davam edən daxili ziddiyyətlərini ört-basdır etmək üçün özlərindən Rusiyanın simasını "ümmi düşmən" obrazı

yaratmaq istəyirlər"- deyə o, Belarus &-Rusiya regionlarının VII forumunda çıxışı zamanı bildirib.

Rudenkonun sözlərinə görə bir sıra ölkələr və birliklər saxtalaşdırılmış tarixə və siyasi texnologların uydurma fikirlərinə istinad edərək, yeni dünya düzümü yaratmaq istəyirlər.

Onun fikrinə Qərb dünya ictimaiyyətini inandırmağa çalışır ki, İkinci dünya müharibəsinin başlanmasında SSRİ və faşist Almaniyaş birgə məsuliyyət daşıyırlar. Bunu etməklə onlar, müharibə sonrası dünya düzümünün legitimliyini şübhə altına almaq istəyirlər.

Rudenko çıxışında qeyd edib ki, "Moskva və Minsk ənənəvi olaraq tarixi həqiqətlərin saxlanılması uğrunda birgə mübarizə aparır".

Belarus XİN-in müavini Aleksandr Quryanov da öz növbəsində, tarixin saxtalaşdırılmasına qarşı iki ölkənin parlamentarilərinin mübarizə apardığını, nazimin qəhrəmanlaşdırılmasına qarşı birgə mübarizənin davam etdiriləcəyini bildirib.

Rüstəm HACIYEV

#### Düşmənin itkiləri arasında çoxlu sayda muzdlu döyüşçülər var

"Düşmənin itkiləri arasında Suriya və Yaxın Şərqn müxtəlif ölkələrdən olan erməni əsilli muzdlular da var".

Bunu Müdafiə Nazirliyinin Mətbuat Xidmətinin rəisi, polkovnik Vaqif Dərgahlı deyib.

Onun sözlərinə görə, əldə olunan köşfiyyət məlumatına əsasən, onlar Ermənistanda rəsmi qeydiyyatla alınmadığı üçün düşmən bu itkiləri asanlıqla gizlədir:

"Əvvəlki döyüşlərdə olduğu kimi, bu dəfə də Ermənistanın hərbi-siyasi rəhbərliyi hərbi məlumatların yayılmasına təbii edilən qadağanı əsas götürərək döyüş itkilərini ictimaiyyətdən gizlədir.

Qeyd edək ki, itkilərin sayının çox olması səbəbindən bir müddət sonra düşmən bu itkiləri müxtəlif şərətlərdə bəs vermmiş hadisə kimi göstərərək, etiraf etmək məcburiyyətində qalacaq".

#### Fəxrəddin Altun: Beynəlxalq ictimaiyyət Ermənistanın təcavüzü qarşısında bir daha susur

Beynəlxalq ictimaiyyət Ermənistanın təcavüzü qarşısında bir daha susur. On illərdir hərəkətsizlik və qeyri-qanuni işğal ilə ortaqlıq erməni tərəfini cəsarətləndirirdi. İndiki münəqışə bu vəziyyətin davamlı olduğunu göstərir.

Adalet.az-ın məlumatına görə, bunu Türkiyə Prezident Administrasiyasının İctimaiyyətlə Əlaqələr İdarəsinin rəhbəri Fəxrəddin Altun özünün "Twitter" hesabında yazıb.

O vurğulayıb ki, Ermənistan Azərbaycan torpaqlarının işğalçısıdır: "Ermənistan on illərdə nöinki Dağlıq Qarabağı işğal edir, həm də Azərbaycana qarşı müttəmədi təxribatlar həyata keçirir. Bugünkü hücumları isə daha bir təhlükəli vəziyyətə səbəb oldu".

#### Ermənistanın dinc əhaliyə hücumları davam edir: Yerli sakinlər isə qorxmadan evlərindədir



Ön xətdə Azərbaycan Ordusunun əks-hücumu qarşısında təb gətirməyən düşmən cəbhəboyu ərazilərdəki yaşayış məntəqələrini, mülki insanların evlərini artilleriya atəsinə tutmaqda davam edir. Cəbhə bölgəsində yerləşən digər rayonlarda olduğu kimi,

Tərtərdə də yaşayış məntəqələrinin atəşə tutulması nəticəsində mülki şəxslərdən ölən və yaralananlar var, evlərə və infrastrukturaya ciddi ziyan dəyib.

Trend-in məlumatına görə, Tərtər rayonunda düşmənin atəşinə məruz qalan ərazilərə gedərək, qəhrəman tərtərlilərə həmsəhbət olub.

Tərtər şəhər sakini 84 yaşlı Aşur Muradov düşmən təxribatlarına baxmayaraq heç zaman doğma şəhərini tərk etmədiyini bildirdi: "İstər 1990-cı illərin əvvəllərində, istərsə də sonrakı dövrlərdə - 2016-cı ilin aprelində Tərtər dəfələrlə düşmənin hücumlarına, top atəşləri məruz qalıb. Amma nə mən, nə də ailəm heç vaxt şəhərimizi tərk etməmişik. Çünki biz öz torpaqlarımızdayıq, öz şəhərimizdəyik və Vətənimizi sevirik. Düşmən bilsin ki, təxribatları ilə heç nəyə nail ola bilməyəcək. Qüdrətli ordumuz bütün torpaqlarımızı işğalçılardan azad edəcək".

Sonra ermənilərin ağır artilleriyadan açdığı atəş nəticəsində dağılan evlərdən bir neçəsinə bax çəkildi. Tərtər şəhər sakini Zenfira Sultanova ilə düşmən mərmisinin partlaması nəticəsində dağılan evinin qarşısında söhbət etdik. O bildirdi ki, mərmii evə düşən vaxt xoşbəxtlikdən evdə olmayıblar: "Biz evdən çıxandan 10 dəqiqə sonra mörmi düşdü. Evi yeni təmir etmişdik. Ancaq evimizin dağılmasına görə məyus olmuruq. Təki erməni işğalına son qoyulsun. Təki qələbə qazanaq".

Digər sakin Elxan İsmayılov dedi ki, ermənilər şəhəri atəşə tutanda küçədə olub: "Qəfilən yaxınlıqda güclü partlayış səsi eşidildi. Baxdım ki, evimiz dağılıb".

Tərtər rayonunda məcburi köçkünlər üçün salınan yaşayış kompleksində olarkən də ərazidə çoxsaylı mərmii partlayışlarının şahidi olduq. Lakin partlayış səsləri və dağıntılara baxmayaraq məcburi köçkünlərin çöhrəsində nikbinlik, qələbəyə əminlik, torpaqlarımızın işğaldan azad olunacağına böyük inam hiss edilirdi.

Elə Kəlbəcər rayonundan olan məcburi köçkün Məmmədvə Cəmilova da təzliklə doğma yurdlarına qayıdacaqlarına əminliyini ifadə etdi.

"Əşidilən atəş səsləri, partlayışlar bizi qorxutmur. Hər birimizi düşündürən əsas məsələ doğma torpaqlarımızın azad olunmasıdır. Ordumuzun bir sıra kəndlərimizi və yüksəklikləri azad etməsi xəbərini eşidəndə sevincdən gözümüzü yaşadı.

Murov zirvəsindən azad edilməsi isə doğma Kəlbəcərimizə qayıtmaq inamımızı daha da artırdı. Bir ordumuzun qələbə qazanacağına, bütün torpaqlarımızın azad olunacağına əminik", - deyə Kəlbəcərdən olan məcburi köçkün bildirdi.

# "Qərbi Azərbaycanın coğrafiyası"

(1 məqalə)

Erkən və son mərhələ orta əsrlərdə, eləcə də yaxın yüzilliklərdə Bütöv Azərbaycanın qərb bölgələrinin (Göycə gölü və dağları hövzəsi, Zəngəzur dağlıq ərazisi, Araz çayı sahilləri, Ağrı dağının ətəkləri...) tarixi keçmişi, təbii-coğrafi şəraiti, kökənli müsəlman-türk əhəlisinin maddi-mədəni irsi və dini dünyagörüşü, ictimai-sosial vəziyyəti haqqında bu ərazilərə səyahət etmiş italyalı Marko Polonun (1254-1324) "Marko Polonun kitabı" (1298), iranlı coğrafiyaşinas Əbül-Qasim İbn Xordadbehin (820-912) "Yollar və ölkələr haqqında kitab", ərəb yazıçısı, tarixçisi və coğrafiyaşısı Şahabəddin Yəqut əl-Həməvinin (1178-1229) "Ölkələr haqqında lüğət", alman səyahətçisi Adam Olearinin (1599-1671) hazırladığı qlobusda (1654-1664-cü illərdə) təsvir edilən ərazilərdə və göstərilən toponimlərdə, Şə tədqiqatçıları S.M.Bronevskinin (1763-1830) "Qafqaz haqqında yeni coğrafi və tarixi məlumatlar" (1823) və Y.A.Poxomovun (1880-1965) "Azərbaycan tarixinin qısa kursu" (1923)... əsərlərində həm də tarixi-coğrafi dövlətçiliyimizlə bağlı mühüm faktlar verilmişdir.

#### Azərbaycan dövlət tarixçiliyində

orta əsrlər və sonrakı dövrlərdə mövcud olmuş Eldənizlər (1136-1225-ci illər) və Səfəvilər (1501-1722-ci illər) dövlətlərinin əhatə etdiyi Qərbi Azərbaycan regionunun (Qarabağ dağlıq yaylası ilə Zəngəzur dağlıq silsiləsində dək olar ərazilər, Şahdağ (Şərqi Göycə) silsiləsindən Göycə gölü istiqamətində Şəur-Dərələyəz dağlıq silsiləsinə, Araz çayına, Ağrı dağına və Gümrü şəhərinə kimi uzanan geniş təbii-coğrafi ərazilər, 30 min kv.km sahəni əhatə etməklə) 1813-cü il oktyabr ayının 12-də Murov dağının yamacında, İncəçay çayı hövzəsindəki (indiki Goranboy rayonuna aid) Güllüstan kəndində

(XI maddədə ibarət), 1828-ci il fevral ayının 13-də Təbriz şəhəri yaxınlığına Türkmənçay kəndində bağlanmış (XVI maddəli) Rusiya (Romanovlar hakimiyyəti) - İran (Qacarlar sülaləsinin) dövlətləri arasındakı eyni addı müttəcə müqavilələr hesabına mütləq inzibati-siyasi baxımından idarə edilməsi itirilmişdir.

XVIII əsrdə Qərbi Azərbaycan ərazisi bütünlüklə Naxçıvan, Qarabağ və Gəncə xanlıqlarının (Gəncə bəylərbəyliyi)in əhatəsində yerləşən İrəvan xanlığının, eləcə də Şəmsəddin sultanlığının (1747-1801-ci illərdə, sahəsi 4481,4 kv.km) inzibati-idarəetmə sistemində aid edilmişdir.

XIX əsrdə çar Rusiyanının Qafqaz canişinliyinin idarəçiliyinə verilməsi Azərbaycan hüddallarının sərhəd xətlərinin keçdiyi və 1918-1920-ci illərdə Azərbaycan Cumhuriyyətinin qərb bölgələrini əhatə edən tarixi-coğrafi ərazilər 1850-ci ildə tətbiq edilmiş inzibati-ərazi bölgüsünə uyğun olaraq İrəvan quberniyasının 7 qəzasında (Aleksandropol-Gümrü, mərkəzi Gümrü şəhəri; İrəvan, mərkəzi İrəvan şəhəri; Naxçıvan, mərkəzi Naxçıvan şəhəri; Sürməli, mərkəzi İqdir şəhəri; Şəur-Dərələyəz, mərkəzi Baş-Norəşən kəndi; Üçmüəzzin, mərkəzi Sərdarabad kəndi və Yeni Boyazid, mərkəzi Yeni Boyazid kəndi) paylanmaqla təqribən 1,5 milyon nəfərə qədər əhalini əhatə etmişdir.

1867-ci ildə Yelizavetpol (Gəncə) quberniyasının yaradılması nəticəsində Şuşa qəzasına aid olan Zəngəzur mahalının torpaqları hesabına mərkəzi Gorus şəhəri olmaqla eyni addı qəza yaradılır. Eləcə də, Naxçıvan qəzasının tərkibindəki Mehri nahiyəsi də Zəngəzur qəzasına daxil edilir.

#### Çar Rusiyanının

Tiflis şəhərində yerləşən Qafqaz Hərbi Dairəsinin Hərbi Topografiya bölməsi tərəfindən çap edilən "Cənubi Qafqaz. 1903-cü il" xəritəsində Qafqaz qəzasının qərb sərhəddi Göycə göllünün 5 km-dən keçməklə, Çubuluq-Toxluca-Ağbulaq kəndləri boyunca (bu kəndlər indi Qərbi Azərbaycan ərazisindədir) uzanaraq Şah-

dağ zirvəsində (3216 m) kəsişirdi, bu hissə Çaykənd, Dilcan, Əmir-Xeyir, Çəmbərək, Gökənd, Polad Ayrımlər kəndlərini əhatə etməklə "İncə dərəsi"nin qərb hissələrini, İncəsü çayının mənbəyini tuturdu. Sonrakı mərhələdə qəzanın Yuxarı Əskipara,



Sofulu və Barxudarlı kəndləri anklav (əhatəsindəki ərazilərdən asılı olmayan idarəetmə formasında) halında Qaraqoyunlu (haylar 1938-ci ildə adını dəyişərək Noyəmberyan qoyunşlar, 1995-ci ildən Tavuş vilayətinə (mərziliyinə) daxildir) nahiyəsi daxilində saxlanılmış, idarəetməsi Qafqaz payonuna aid olmuşdur.

Eyni hal, Şəur rayonunun (hazırda Sədərək) Kərki inzibati-ərazi vahidinə (19 kv.km) də şamil edilmişdir. Bu yaşayış məntəqəsi 1990-cı ildə Ermənistan Respublikasının silahlı qüvvələri tərəfindən zəbt edilərək adı dəyişdirilmiş, Tiqranaşen kəndi kimi Ararat vilayətinə daxil edilib.

1920-ci ildə İrəvan quberniyası (Naxçıvan və Şəur-Dərələyəz qəzalarının qərb hissələri istisna olmaqla) və Zəngəzur qəzasının qərb hissəsi yeni yaradılmış Ermənistan Respublikasının yaradılması naminə Azərbaycan Respublikasının idarəçiliyindən çıxarılımış, inzibati-coğrafi sərhədləri zorla dəyişdirilmişdir.

Qərbi Azərbaycanın inzibati-ərazi bölgüsü (indiki Ermənistan Respublikası ərazisi) 1920-1928-ci illərdə 10 qəzaya və 1929-cu ildə 5 dairəyə (Zəngəzur, Lori, Sevan, Lenakan,

İrəvan) ayrılısa da, 1930-cu ildən 36 rayon yaradılmışdır.

Hazırda bu region 11 vilayət (əvvəlki adlar dəyişdirildiyindən toponimlər yabancq dildədir: Araqatə - mərkəzi Aştarak şəhəri; Ararat - Artaşat (Qərbi Azərbaycanın Araz çayı yaxınlığındakı ən qədim, yaşı iki min ilə cətan Qəmərlı şəhərinin dəyişilmiş adı) şəhəri; İrəvan - İrəvan şəhəri; Armavir - Armavir (1932-ci ilədək Sərdarabad adlanıb, İrəvan vilayətində ən hündür Alagöz dağının (4090 m, adı dəyişdirilərək "Araqats" qoyulub) ətəyində yerləşir, 1992-ci ilədək Oktamberyan) şəhəri; Vayots-Dzor (Dərələyəz toponiminin dəyişdirilmiş hali) - mərkəzi Yəxəcnadzor şəhəri; Syünik - Qafan şəhəri; Şirak - Gümrü şəhəri; Tavuş - İcəvan şəhəri; Kotayk - Razdan (Zəngi çayı sahilində salınan Aşağı Axta kəndi adlanıb 1959-cu ilədək) şəhəri; Qeqarkunik - Vardenis (1969-cu ilədək Basarkeçər adlanıb) şəhəri; Lori - Vanadzor (1935-ci ilədək Qarakilsə adlanıb, 1935-1992-ci ilədək Lenakan) şəhəri) daxilində 53 inzibati-icma formalı idarəetmə sistemi tətbiq edilir.

#### Təbii-coğrafi yerləşmə

xüsusiyyətinə görə Qərbi Azərbaycan regionu (Ermənistan Respublikasının 1995-ci ildən sonra təbii etdiyi inzibət-ərazi bölgüsü baxımından) Gürcüstan Respublikası (Tavuş, Lori və Şirak vilayətləri üzrə) , Türkiyə Cumhuriyyəti (Şirak, Armavir, Araqats və Ararat vilayətləri boyunca), Naxçıvan Muxtar Respublikası və İran İslam Respublikası ilə (Ararat, Vayots-Dzor və Syünik vilayətləri hüddullarında) həmsərhəddir.



ƏDALƏT •

29 sentyabr 2020-ci il





Zaur İhamoğlu

### *Nə qədər ki sağam...*

Nə qədər ki sağam, qədrimi bilin.  
Bir gün bu dünyadan çıxacağam ha.  
Ruhum dövr edəcək kəhkəşanları  
Sizə ulduzlardan baxacağam ha.

Yaşamaq bir sevgi, yaşamaq istək.  
Gəl ki, ölüm də var, bu acı gerçək.  
Süzülüb gecələr Ay işığıtək,  
Şirin yuxunuza axacağam ha.

"Kaş ki, bu dünyada yaşardı" deyə,  
Dönəcəm min arzu, minbir diləyə.  
Şirin xatirəmlə dolub ürəyə  
Od olub yandırır-yaxacağam ha.

İşdir də baş versə, ağər möcüzə,  
Gəlsəm o dünyada sizlə üz-üzə.  
"Qədərbilməz" deyib əl verib sizə  
Sizin əlinizi sıxacağam ha

### *Gedəcəm dünyanın o bir başına*

Gedəcəm dünyanın o bir başına  
Dünyanın bu başı məni açmadı.  
Bu başın günləri qaranlıq imiş,  
Burda gün çıxmadı, işıq saçmadı.

Gedəcəm dünyanın o bir başına  
Burda yaşananlar dərdədən seçilmir.  
Bu yerdə min sifət, min dənə üz var,  
Buranın qoyunu qurddan seçilmir.

Gedəcəm dünyanın o bir başına  
Bu yerdə gözləri pərdələyiblər.  
Burda yaxşılığın izi-tozu yox,  
Burda insanlığı dəfn eləyiblər.

Gedəcəm dünyanın o bir başına.  
Burda müharibə, dava-dalaşdır.  
Bu yerdə analar sinəsi dağlı,  
Burda bacıların gözləri yaşdır.

Dünya da fırlanır, yerində durmur.  
Gün keçir..Oyandın yatana kimi.

# Giley-güzar dünyasıdır, Torpaq daşdan gileylənir

Qorxuram o başı bu başı olar,  
Mən gedib o başa çatana kimi.

### *Giley-güzar*

Giley-güzar dünyasıdır,  
Torpaq daşdan gileylənir.  
Qış havası duyulduqca,  
Payız qışdan gileylənir.

Ürək dözmür göynəyəndə,  
Bir toxunan söz deyəndə,  
Yerində işlənməyəndə  
Ağıl başdan gileylənir.

Ağacdən bir meyvə düşür,  
Bağ köksünə qüسسə düşür.  
Göz üstünə kölgə düşür,  
Kiprik qaşdan gileylənir.

Qocalır insan qocalır,  
Gəncliyini seyrə dalır.  
Zaman bir kənarda qalır,  
Ömür yaşdan gileylənir.

### *Məni öldürmək istəsən...*

Məni öldürmək istəsən,  
Ya Rəbb, bu yaşda öldürmə.  
Ümidlərim, gümanlarım  
Qalmasın boşda öldürmə.

Günlər gördüm nə az, nə çox,  
Bir günü ac, bir günü tox.  
Ağılsız can müqəvvadır  
Canımı al, ağılımı yox.  
Ağılsız başda öldürmə.

Sevincli baxışda öldür,  
Şirin davranışda öldür,  
Haqqımda xoş sözdə öldür,  
Şənimə alqışda öldür,  
Amma qarğışda öldürmə.

Fəsilərdən qış fəslı var  
Şaxta, boran, soyuğu, qar.  
Baxma da birdən dəfnimə  
Gələnlərə soyuq olar.  
Gəl məni qışda öldürmə.

### *Mənim ümidlərim*

Hələ davam edir bu ömür yolu.  
Dayanır qarşımda demək neçə gün.

Qəlbimdə tükənməz ümidlər dolu.  
Addımlar atıram sabahım üçün.

Bu ömür yolumda ümidlərimi,  
Özümə əvəzsiz yoldaş sanmışam.  
Mən arxa bilmədim hələ heç kimi,  
Yalnız ümidimə arxalanmışam.

Çünki bilmişəm ki,dara düşəndə,  
Təkcə ümidindən güc alır insan.  
Çarəsiz sandığım xəstəlikdən də,  
Ümidin gücüylə sağalır insan.

Mənə yaşamaqçün veribdir ilham,  
Ötən neçə saat,neçə saniyə.  
Gecə zülmətindən işıq almışam.  
Səhərim qaranlıq açılar deyə.

Ümidlə yaşadım,ümidlə hər an,  
Məni qorxutmayıb nə kədər,nə qəm.  
İçimi acılar sardığı zaman  
Onda da ümidlə gülümsəmişəm.

Mənim ümidlərim ruhuma pərçim.  
Aldığım,verdiyim nəfəsim mənim.  
Mənim ümidlərim yaşamaq eşqim  
Yaşama səbəbim,həvəsim mənim.

Ümidim üst qatda,varlığım altıda,  
Bir ömür yaşaram ümidlərlə tən.  
Çox şeydən vaz keçdim mən bu həyatda,  
Amma ümidimdən vaz keçmədim mən.

Sən də,ey oxucum,nəyisə erkən,  
"Artıq bitdi" deyib hələ bitirmə.  
Nələri həyatda itirsən də sən,  
Çalış ümidini əsla itirmə.

Sən güc gələcəksən min dərdə,qəmə  
Qəlbində bir ümid yarada bilsən.  
Kimsəsiz olsan da "tənhayam" demə.  
Ümidin vardırısa,tənha deyilsən.

### *Otur, dostum...*

Otur, dostum, mey süzmüşəm,  
Vuraq ahəstə-ahəstə.  
Dərdimizi təzələyib,  
Duraq ahəstə-ahəstə.

Oyunu pozdu cığallar,  
Yenə də qarışdı xallar.  
Yaşanmayacaq xəyallar  
Quraq ahəstə-ahəstə.

Yorğunluğun varsa, gizlə,  
Həyat bizi yordu biz də,  
Bu həyatı dağda, düzdə  
Yoraq ahəstə-ahəstə.

Könül bağdır yox oxşarı,  
Yetişməkçün bağın barı,  
Bağı basan kol-kosları  
Qıraq ahəstə-ahəstə.

Sonda gedək qəbiristana,  
Gör kimlər yatır yan-yana.  
Hallarını qardaşıyana  
Soraq ahəstə-ahəstə.

Ağlama, gözüüm, ağlama.  
Bu nə yaşıdır axır belə?  
Ağlama, gözüüm, ağlama.  
Dönməsin göz yaşın selə,  
Ağlama, gözüüm, ağlama.

Özüldən, kökdən yanırısan,  
Çəkdiyin yükədən yanırısan,  
Bilirəm içdən yanırısan  
Ağlama, gözüüm, ağlama.

Ağladıqca gözlər şişir,  
Göz yaşın ovcuna düşür,  
Ağlamaqla nə dəyişir?  
Ağlama, gözüüm, ağlama.

Bu oddursa, közü yoxdur,  
Yuxudursa, yozu yoxdur,  
Yazılana pozu yoxdur  
Ağlama, gözüüm, ağlama.

Gələnlər gələr, gedənlər gedər,  
Dünyadan qəflətən gedər,  
Heç bilməzsən nədən gedər  
Ağlama, gözüüm, ağlama.

Göz yaşların süzüldükcə,  
Yanağına düzüldükcə,  
Üzüldüm sən üzüldükcə  
Ağlama, gözüüm, ağlama.

Haqq libası geyməz dünya,  
Mərd olanı öyməz dünya,  
Göz yaşına dəyməz dünya  
Ağlama, gözüüm, ağlama.





Yusif Nəqməkar

Onunla hər dəfə görüşəndə aşiqanəliyində də, şüxluğunda da bir tutqunluq seziyəm. Səbəbini soruşanda deyir ki, qardaş, haçandandır içimdə bir Atəşgah qurmuşam. Mən onu yandır-ram, o da mənə. Mən onu yatırmaq istəyəndə o, mənim yuxu-mu ərsə çəkir, oyadır. Bu, hamı-nın bildiyi, amma hər kəsin görə bilmədiyi sənət yağısı, sənət məbədi, sənət atəşgahıdır. Üs-təlik, bu atəşgahı şölələndirən Qarabağ adında nisgilimiz də var. Amma bu nisgil də ərimə-də, inşallah...

Mən o günü səbirsizliklə, həyə-canla gözləyirəm ki, işğaldan azad olunan Ağdamda, Şuşada - Cıdır düzündə, xalqın qarşısında Xarıbülbüllərin ətri əhatəsində "Azərbaycan - Türk bayrağı" şeiri-ni oxuyum. Tanrı Azərbaycanımı-zı, Tanrı türkü qorusun!

İndi sinəsi arzular, ümidlər ya-tağı, şeir-sənət xəzinəsi olan tanı-dığımız qədr də çoxlarının yaxın-dan beləd olmadığı bu dilavər adamın kimlik ünvanına üz tu-taçaq...

\*\*\*

**Çox qədim və həm də qayım-qədim bir türk qəbiləsinin adaşı Boyat elatının kürə göylüyündə germaşov çomağını əlində yel-lədə-yellədə quzu otaran, dün-yanın minbir qayğısından uzaq, zamanın çeşidli gəlhəgəllərinə belə məhəl qoymayan balaca bir uşaq nə biləydi ki, bir gün Boyatdan boy göstərüb körpə və kövrək arzularına boylanan, ümidlərinə təkan verən qaynar bir istedadın daşıyıcısı olacaq. Əsli-kökü bu elatdan olan poeziya azmanı Məhəmməd Füzüli-nin əsrlərə meydan oxuyan li-rik-fəlsəfi qəzallarına üz tutub şeir-sənət xəzinəsinə könül bağlayacaq.**

#### Benzersiz səsi

İlə hamını heyran qoyacaq, adı dillərə düşəcək, seviləcək.Nə bi-ləydi ki, özünə arxa-dayaq bildiyi, onun üçün həm ən yaxın, ən əziz dost, həm də, doğma sırdaş olan nənəsi Məleksimanın həzin-həzin söylədiyi baytlılar, laylalar, oxşar-malar, nəsihətlər gözələrində ma-raq dolusu atəş yağan, iti diqqətlə hər kəlməsini heca-heca yaddaş çinədanına yığan balaca Ağaların sonralar tükənməz-potensial sax-lancına çevriləcək. Körpə həyata, sənətə, hikmətlərə öz uşaq hey-rəti ilə böyüyəcək, səs-sorağı doğma Ucarın uçqarlarınadək ya-yılacaq, sonra isə ev-ev, el-el, şe-hər-şəhər, ölkə-ölkə tanınacaq.

### AFFA ölən futbolçu ilə bağlı FİFA və UEFA-ya müraciət etdi

AFFA Ermənistan silahlı qüvvələrinin yaşayış məntəqələrimizi atəşə tutması nəticəsində Naf-talan şəhərində həlak olan Şəhriyar Qurbanov-la bağlı FİFA və UEFA-ya müvafiq məktublar ünvanlayıb.

Qolaz xəbər verir ki, bu barədə qurumun saytı məlumat yayıb. Məlumatda bildirilib:"Sentyabrın



27-dən etibarən Ermənistan silahlı qüvvələrinin ya-sayış məntəqələrimizi atəşə tutması nəticəsində Naftalan şəhərində həlak olan ailənin üzvlərindən biri - 2007-ci il təvəllüdlü Şəhriyar Qurbanov 2017/2018-ci il mövsümündə AFFA-nın təşkilatçı-lığı keçirilən U-11 Liqasında UĞİM (Naftalan) ko-mandasının heyətində çıxış edib. Azərbaycan futbol ailəsinin 13 yaşlı üzvünün həlak olması ilə əlaqədar AFFA dorin hüznlə başsağlığı verir, bütün şəhidlə-rimizə Allahdan rəhmət diləyir. Şəhriyar Qurbanov-un Ermənistan silahlı qüvvələrinin yaşayış məntə-qələrini atəşə tutması nəticəsində həlak olması ilə bağlı AFFA tərəfindən FİFA və UEFA-ya mü-vafiq məktublar ünvanlanıb".

# Boyatdan həyata

(Bədii qiraət ustası, dostum, Əməkdar artist Ağalar Bayramov haqqında bir yarpaq boyu təəssürat)

Nəticədə Yurdunun, Vətəninin, Xalqının dəyərli sənətkarı kimi qə-bul ediləcək...

Boyatdan başlanan həyatında Ağalar şirinlər də gördü, acılar da daddı.Amma, necə dəyərlər, ağzı-nın dadını itirmədi.Heç bir dünya təamina baxıb təmsinmədi,vara, varliya köks ötürmədi. Olanına, qalanına şükür etdi. Həyatla həsb-halından isə qalmadı.Bəzi dəst bildiklərindən etibarsızlıq görəndə belə, özünü toparladı, sinmədi. Ustad Bəxtiyar Vahabzadənin ib-rətamiz misralarını özünə uçul-maz ərsə-dirək, həm də həyatı öy-rənc hesab etdi:

*Hayat səni güldürəndə gülüməsən, Hünərin var, ağladanda gül, görüm...*

Nəyə də əli çatdısa, ona müba-rizlik ruhu, dönməz iradəsi və ən başlıcası, özünə inamı ilə nail ol-du.

İllər keçdikcə Ağalar qiymətli kəlamların, dəyərli səslərin sinəsi-nə baş qoya-qoya məclislər başı-na dəvət edildi. Sözündən-söhbə-tindən feyz aldılar. Onu dinləməkdən doymadılar.

Ağalar müəllim bunlarla kifa-yətlənib qalmadı. Get-gədə öz fəaliyyət dairəsini genişləndirmə-yə başladı. Ayırı-ayrı filmlərə çəki-lişlərə dəvət aldı. Bir necə filmdə baş rola çəkildi. Böyük teatr səh-nələrində aparıcı rollarda peşəkar çıxışlar etdi. Poeziya isə onun sən-ət dünyasının leytmotivinə çevril-diyindən bu müqəddəs və məsu-liyyətli yola öz sədaqətini yaşat-maqda davam etdi. Beləliklə, onu qəbul edənlərin sayı da artırı-dı.Onu daim izləyən perəstişkar-ları sənətkarı bir an belə sevgisiz buraxmadılar.

Məhrəm sədasının şərəfinə yı-ğıncaqlara, axar-baxarlı yığnaqla-ra yığıldılar, ləzdihamlı salonlar aşıb-daşdı. Dəstinə güllər tutul-du,başına ətirli alqış çiçəkləri sə-pildi.

Beləcə, böyük auditoriyalara, geniş saloonlara siğmayan bu sevgi-get-gədə üreklərdə özünə əbə-di məskən salırdı.Hara da gedirdi-sə, qəlbində arxasınca bir dolca su atan nənəsinin məhəbbət dolu məhrəm baxışlarını, orta məktəb müəllimlərinin xeyir-duasını özü ilə aparırdı...

#### İstedadlı bədii qiraətçi

**Ağalar Bayramov istər şifahi xalq yaradıcılığı nümunələri, istər klassik peoziya seçmələri, istərsə də, müasir şairlərimizin şeirlərini ardıcıl mütaliə edə-edə həm də bu bədii parçaları dəmir yaddaşına həkk etməyi bacaran sənətkarlardandır. Odur ki, di-lindəki hikmətlərin nuru onun**

#### cəhrəsinə hopub, gözələrinin işi-ğında əks olunur.

Mən dəfələrlə onun ağzınadək dolu salonlarda dinləyici və tama-şaçılar arasında təbii, qeyri-adi çosqu yaratdığının, sürəkli alqış-larla qarşılandığının şahidiyəm.

Onu xalqa belə sevdiren, məş-hurlaşdıran cəhətlər nədir?

Birinci növbədə, onun qürurlu, əyilməz, möhkəm, bütöv, dəyiş-məz ciddi xarakteri. Bir insan kimi



düz sözü çəkinmədən, birbaşa yerində üzə deməsi.Nəyinsə xatir-nə əyilib çirkli əllərdən öpə bil-məməsi. Yalançı, riayakar,yaltaq və saxtakar adamlardan uzaq ol-ması, sözübütövlüyü və.s.

Digər tərəfdən, sənətinə gəlincə, dəlməz əli ilə öz üzərində çalışqanlıq. Bunlardan da əvvəl, təbii ki,bən-zərsiz, mələhətli, yapışıqlı, cəzi-bədar qaltanlı səsi. (Bu, bədii qi-raətçilik üçün mühüm şərtidir). Sonra onun rəvan nitqi və fikri ay-dın çatdırmaq məharəti...

**Əlbəttə, səs ilahi vergidir. Adam var ki, çox savadlı, məlu-matlıdır, amma onu iki-üç dəqi-qədən artıq dinləmək olmur, dedikləri də yadda qalmır. Çün-ki onun səsinin yapışığı, oyadı-cılığı yoxdur. Beləsi danışdıqca adamı yuxu basır.**

Ağalar isə çıxış etdikcə insan beynində bir oyanma, təzələnmə baş verir və onu dinləməkdən doymaq olmur. Onun səsinde, ifa tərzində dinləyicini cəzb etmək, müvafiq mövzunu dinlətmək, di-qətinə əsərin məzmununa yönəl-tmək gücü vardır.

O, ən mühim dövlət və ümu-mixalq tədbirlərində aparıcı tele-verişlərdə mütəmadi olaraq işt-i-rak edir, yorulmadan ədəbi-bədii tədbirlərdə müxtəlif sahələrdə, or-dumumuz əsgər və zabitləri qarşı-sında alovlu, səfərbəredici çıxışla-rı ilə diqqət çəkir.

Yeri gəlmişkən, onu xüsusi ola-raq qeyd etmək istəyirəm ki, Ağalar Bayramov uzun illərdir ki, Azərbaycan Müdafiə Nazirliyinin dövləti ilə hələ uşaqlıqdan geyin-mək həvəsində olduğu hərbi pal-tarda hərbi hissələrdə, ayrı-ayrı cəbhə bölgələrində ordumuzun zabıt və əsgərləri qarşısında ardı-cıl çıxışlar edərək gənc hərbi qul-luqçuların siyasi-ideoloji cəhətdən yetkinləşməsinə xüsusi xidmət göstərir. Öz tribun çıxışları ilə onlara nikbin əhval-ru-hiyyə bəxş edir.

#### Onunla ilk tanışlığımız

**İllər öncə olub və bu ta-nışlıq sınaqlardan çıx-a-çı-xa dostluğa çevrilib.**

**2004-cü ildə AYB-nin Natəvan adına klubunda mənim "Alın Yazım" ki-ta-bının təqdimat mərasimində Ağalar da iştirak edirdi və orda ilk dəfə ola-raq o, "Papaqçıya" adlı şeirimə söyləyəndə mara-q və heyranlığa hamı onu dinləyirdi.**

2007-ci ildə Azərbaycan radiosunun dövləti ilə o, mənim elat-tərəkəmə həya-tından bəhs edən iri həcmli "Zal ağacı" peomamı koloritli bir avaz-la özünəməxsus tərzdə səsləndir-di. Bu qeyri-adi səsləndirmə bə-rədə radionun yaradıcı kollektivi uzun müddət razılıqla, könül dolu-su fərəhlə söhbət acırdılar.

Sonralar onunla yaradıcılıq əla-qələrimiz daha da genişləndi və indilə davam etməkdədir.

Ağalar Bayramov vəznindən asılı olmayaraq (əruz, heca, sər-bəst növ) şeiri sadəcə ifa etmir, onu daxilən yaşayır, özünüküleş-dirir. Hər hansı bir mətni oxuyar-ken onun dilində adı sözlər belə, qanadlanır, əlvən don geyib, san-ki sehlənir...

Dinləyiciyə elə gəlir ki, Ağaların söylədiyi şeiri hansısa bir şair yox, onun özü yazıb. Elə bunun nəticəsidir ki, el- obada da, şəhər-də,qonşular, tanış-bilişlər, hətta şəxsi tanışlıqları olmayanlar, onunla təsadüfən rastlaşıb sa-lamlaşanlar belə, Ağalar müəlli-mə "şair"-dəyə müraciət edirlər.

Bu yaxınlarda mənim "Azər-baycan-Türk bayrağı" şeirimini studiya səs yazılışında mən də iş-tirak edirdim. Ağalar şeiri oxuduq-ca səsi enib- qalxır, dalğalanır, bəzən də gözələri anı olaraq yu-mulur, haldan-hala düşürdü. Mən şüşə arakəsmənin arxasından ona heyranlə baxırdım.Böyürmdə əyləşib yazılış prosesini idarə edən səs rejissorunun da barmaq-

ları sanki yazı cihazının düymə-ləri üstündə donmuşdu. Yazılış ba-lar çatanda Ağalar studiyadan qan tər içində çıxdı və özünə gəlmək üçün kreslodə əyləşib bir müddət orada dinnməzcə qaldı. Bu anlarda o, şeir oxuyan qiraətçidən çox, bir vaqon daşı təkbaşına boşaltmışdan sonra yorulub dincəlmək istə-yən əliqəbarlı zəhmət adamını xa-tırladırdı.Bax budur əsl sənətkarlıq yaşantıları...

Ağalar müəllim şeir söyləyəndə onu qulaq kəsilənlərin susqunluğu həmişə məni düşündürürdü; öz-özünə - görənsə,niyə heç çıqırır-nı çıxaran, nəfəs çəkən bir nəfər belə yoxdur - deyirdim? Hər dəfə də bu sulamın cavabını İngilis yazıçısı Rom Landaunun belə bir fikrini xatırlamaqla tapırdım:- Sənət həmsöhbətin susduğu dialoq-dur.

Doğrudan da, Ağalar səhnə-dən səslənəndə bütün dialoq tərəf sükuta qarq olur. Məhz bu mənzə-rənin özü onun sənətinin dəyərinə hesablanmış ən ümdə qiymət göstəricisidir. Bu göstəricinin bir adı da var: həqiqi sənətin həqiqət güzğüsü!..

#### Mən də bu kiçik təəssürat

- yazımla çalışdım ki, onun ya-radıcılığına, az da olsa, bir güzğü tutum. Bunun üçün hər an odun-dan od aldığı, hərəret payı əxz et-diyl Suraxanı Atəşgahına bitişik, üstünə yan-yana üçrəngli Azər-baycan və Ay-ulduzlu Türk bay-raqları sancılmış evinin bağ-ba-ğatlı heyətindən o bayraqların Atəşgahın alov dilləri kimi baş-ba-şa dalğalanan əzəmətli görkəmi-nin uzun müddət seyrinə dalmə-qdan doymadım...

**Həmişə oralara yolum düşən-də elə yoldaykən Ağalara tele-fon açıb deyirəm: - Qardaş, qar-daş! bayraqlara üz tutmuşam... Sonra onu da əlavə edirəm ki, əzizim, sənin başqa bir sənət bayrağını da xalqın qəlbində dal-ğalanır!..**

Ağalar Bayramov tükənməz, çağlar bir istedad sahibi olmaqla yanaşı, həm də səmimi, dost, sa-də, təvəzökar, dəqiq xarakterə malik ziyalı bir insandır. O, hər an özündən çox doğmalarının, dost-taşılarının, el-obasının, xalqının qayğıları ilə yaşayıb nəfəs alan bir ziyalı, xalqını sevən və xalqının da əsl sevimlisi olan, hələ də Əməkdar artist adını daşıyan sənətkardır.

**Həyat və yaradıcılıq yolunu düzgün seçmiş və məsuliyyətini bir an belə unutmadığı bu yolda yorulmadan, ardıcıl, inamla, ad-dımırlayan dostuma uğurlar dila-eyirəm.**

**"Orduya dəstək" şüarı ilə ordumuzun yanında oldu-ğumu göstərmək üçün ürəyi Qarabağla döyünən sənət nü-mayəndələrimizin fikirlərini öyrənməyə çalışdım. Onların dediklərini olduğu kimi təqdim edirəm.**

**Xalq artisti Məsum İbrahimov:** "30 ilə yaxındır ki, ha-mımız həsrətlə 27 sentyabr tarixini gözləyirdik. Ordumuzun əks hücumu nəticəsində torpaqlarımızın bir qismi ermənilər-dən geri alındı. Bildiyiniz kimi, mən Ağdamdanam, səsimi də orada qazanmışam. Təəssüvrə edin ki, nəçə ildir, gecə-gündüz o torpağın həsrətini çəkirdim. Düzdür, tez-tez Ağdamın bizdə olan kəndlərinə gedirdim, əsgərlərimizlə görüşürdüm, amma yenə də içimdə nisgil var idi. Hər il gedib, ad günlərimi Ağ-damda məcburi köçkünlərlə qeyd edirdim. Şükür olsun, Allaha ki, bir neçə saat içində erməni digərlərini məhv etdik, bir neçə saat içində 7 kəndi işğaldan azad etdik, Murov dağ yüksəkliyi-mizi geri aldıq. Azərbaycan ordusu hər şeyə qadirdir. Bizim

## "Bayrağımız Şuşada dalğalanacaq"



heç kimin torpağında gözümüz yoxdur. Biz öz torpaqlarımızı düşməndən azad etməyə çalışırıq. İnanıram ki, yaxın günlərdə bayrağımız Şuşada dalğalanacaq. Bu gün hər birimiz Ali Baş Komandanın ətrafında əsgərlik, hər birimiz əsgərə dayacağıq, onun arxasındayıq. Ordumuzun qələbə gəlməsi üçün hər biri-miz səfərbər olmalıyıq. Mövcud vəziyyət göstərir ki, bütün xalqımız səfərbərdir. Qadınlı, kişili, uşaqlı hər kəs ordumuzun arxasındadır və qələbə sevincini yaşayır. İnanıram ki, qələbə xəbərini Laçından, Şuşadan və digər rayonlarımızdan da eşidə-cöyik".

**Əməkdar artist Təyyar Bayramov:** "Nəçə ildir, torpaqla-rımızın həsrətdəyik. Xoş xəbərləri-torpaqlarımızın işğaldan azad olunması xəbərlərini eşitdikcə, xalqımız sevinc göz yaş-larına qarq olur. Sənət adamının orduya dəstəyi Vətənpərvər ruhda məhnlər ifa etmək olar. Hər zaman repertuarımda bu səpkidə olan məhnlərə yer vermişəm. Nəçə ildir ki, torpaqla-rımız işğal altındadır. 30 ilə yaxındır, müharibə vəziyyətində-yik ki, onun da 17 ilini mən sənətdəyəm. Bu illər ərzində hər zaman Qarabağa aid məhnlərə üstünlük vermişəm. Heç bir zaman "Qarabağ" mövzusu repertuarımdan əksik olmayıb. Dü-nən (red-27 sentyabr) Ağdamda idim, axşam efirilərım ver də-yə gəlmişəm, Vətənpərvərlik mövzusunda ifalar etməliyəm. Bir neçə ay öncə könnüllü şəkildə də Səfərbərlik və Hərbi Xid-məte Çağırış üzrə Dövlət Xidmətinin saytında qeydiyyatdan keçmişəm.

Bizim nizamlı şəkildə ordumuz var, lazım olacaqsa, biz də gedib döyüşəcəyik. Bu gün üçün isə ordumuza dəstək olmaq əlimizdən gəlir. Canımız Vətənə fəda olsun!"

**Feyruz Səxavət:** "Torpaqlarımızın işğaldan azal edilməsi xəbəri bizim çoxdan gözlədiyimiz xəbər idi. Artıq 7 kəndimiz işğaldan azad edilib. Biz öz torpaqlarımızı istəyirik. Təbii ki, "Qarabağ"sız Azərbaycan yoxdur. İnşəAllah, ordumuzun şü-caəti ilə bayrağımızı Şuşadan asacağıq. Ən böyük arzum o tor-paqları gedib ziyarət etmək, Şuşadan tutmuş Kəlbəcərə, Laçı-na qədər olan ərazilərimizi qarış-qarış gəzməkdir"

Rövşən Tahir

### Almaniya millisində və "Real"-da ciddi itki

"Real"-ın La Liqanın 3-cü turunda "Betis"-lə matçda (3:2) zədələnən futbolçusu Toni Kroosun durumuna aydınlıq gəlib.



Qolaz xəbər verir ki, 30 yaşlı yarımmüdafiəçinin sağ bud əzələsində dartılma aş-karlandığı bildirilib. Buna gö-rə də Almaniya millisinin də üzvü olan oyunçu 10 - 14 gün yaşıl meydanlardan kənarda qa-lacaq. Xatırladaq ki, Kroos Almaniya yığmasının oktyabrın 7-də Türkiyə ilə yoldaşlıq görüşündə və oktyabrın 10-da UEFA Millətlər Liqasının 3-cü turunda Ukrayna ilə matçda iştirak et-məyəcək.

#### Bildiriş

**“Gəncə Bazar” ASC səhmdarlarının nəzərinə! 5 oktyabr 2020-ci il saat 10:00-da səhmdarların növbəti ümumi yığıncağı keçiriləcəkdir. Gündəlik məsələlər:**

1. Cəmiyyətin Müşahidə Şurasının sədri və üzvlü-yündə dəyişiklik edilməsi və protokolların təsdiqi.
  2. Cəmiyyətin Nizamnamə kapitalına yenidən ba-xılması.
  3. Cəmiyyətin İdarə Heyətinin sədrinin və müavini-nin dəyişdirilməsi və protokolların təsdiqi.
  4. Digər cari məsələlərin müzakirəsi.
- Yığıncağın keçirildiyi ünvan: Gəncə şəhəri, Kəpəz rayonu, Dədə Qorqud küçəsi, ev 20 a**

Nəsimi rayon 44 nömrəli orta məktəb tərəfindən Allahverdi-yev Tural Şükür oğlunun adına 2013-cü ildə verilmis 11 illik At-testat itdiyi üçün etibarsız sayılır.

\*\*\*

İslamov İsrayıl Heydər oğluna məxsus Kürdəmir rayon, Ye-nikənd kəndində yerləşən 25 iyun 1998-ci il 06 saylı qərarla ve-rilmiş JN:614, kod 90610018 olan torpağın mülkiyyətə aid Döv-lət Aktı itdiyi üçün etibarsız sayılır.

|                                                        |                                                                                                                                          |                                                                                                                                                                                                                                                                  |                                                                                                                                                                                                                                      |                                                                               |
|--------------------------------------------------------|------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------|
| <b>Təsisçi və baş məsləhətçi:</b><br><b>Aqil ABBAS</b> | <b>Qəzet "Ədalət" qəzetinin bilgisayar mərkəzində yığılıb səhifələnmis və "Azərbaycan" Neşriyyatında ofset üsulu ilə çap edilmişdir.</b> | <b>KAPİTAL Bankın 1 saylı Nəsimi rayon filialı.</b><br>kod: 200112 h/h VÖEN 9900003611<br>Müxbir hesabı: AZ27NABZ01350100000000001944<br>S.W.I.F.T. Biki: AIIBAZ 2x hesab N: AZ42AIIIB38070019441100451111 VÖEN: 1300456161<br>İndeks:0107 Qeydiyyat nömrəsi 100 | Ünvan: Bakı AZ.1073 Mətbuat prospekti, 529-cu məhəllə, "AZƏRBAYCAN" neşriyyatı, 6-cı mərtəbə.<br>Telefon: 538-05-50, 538-51-31, 434-55-98<br>Faks: 539-80-26<br>adaletqezeti@rambler.ru<br>adaletqezeti@mail.ru, adaletqezeti@box.az | <b>Tiraj: 2000</b><br><b>Sifariş: 22</b><br>Çapa imzalanmışdır:<br>28.09.2020 |
|--------------------------------------------------------|------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------|

